

KUMMISSJONI DWAR IL-VJOLENZA DOMESTIKA

KUMMISSJONI DWAR IL-VJOLENZA DOMESTIKA

Rapport Annwali

Marzu 2009 - Frar 2010

Werrej

Messagġ	9
Dahla	11
1. Introduzzjoni	13
1.1.1 Membri tal-Kummissjoni	14
1.1.2 Uffiċċju tal-Kummissjoni	17
1.2 Sommarju tax-xogħol	17
1.2.1 Laqgħat tal-Kummissjoni	17
1.2.2 Is-Sottokumitati mwaqqaf mill-Kummissjoni	18
1.2.3 Kumitati oħra	19
1.3 Attivitajiet lokali	19
1.4 Xogħol ieħor	21
1.4.1 Xogħol Internazzjonali	21
1.4.2 Proġetti	21
1.5 Finanzi	22
2. Pjan Nazzjonali ta' Azzjoni dwar il-Vjolenza Domestika	23
2.1 Miżuri legali u ta' politika	23
2.2 Sapport u protezzjoni lill-vittmi	25
2.3 Ġbir ta' <i>Data</i>	29
2.4 Tkabbir ta' Konoxxenza	30
3. Tkabbir ta' Konoxxenza	33
3.1 Prezentazzjonijiet	33
3.2 Komunikazzjoni mal-Ġudikatura u mal-Qrati	33
3.3 Tkabbir ta' konoxxenza: il-Pubbliku	34
3.4 Websajt	35
4. Żvilupp tas-Servizz u tal-Linji ta' Politika	37
4.1 Laqgħa mas-Sur Frans Borg, Segretarju Permanenti, Ministeru għall-Politika Soċjali	37
4.2 Laqgħa mas-Sur Joe Ebejer, Kummissarju dwar il-Protezzjoni tal-Infommazzjoni	37
4.3 Laqgħa ma' Dr Therese Cachia Commodini, President Organizzazzjoni għall-Promozzjoni ta' Drittijiet tal-Bniedem (Malta) u s-Sinj Philippa Arrigo	38
4.4 Laqgħa mal-Aġenzija msemija responsabbli għall-organizzazzjoni ta' programmi ta' prevenzjoni, terapija u/jew ta' kura għall-vittmi u awturi ta' vjolenza domestika	38
4.5 Reviżjoni tal-liġi dwar il-vjolenza domestika	39
4.6 Kuntatt ma' entitajiet oħra	39
4.6.1 Kuntatt mal-forum ta' min jaħdem fil-qasam tal-vjolenza domestika	39
4.6.2 Kuntatt mal-Fondazzjoni <i>Richmond</i>	40
4.6.3 Kuntatt mal-Kummissarju tal-Pulizija	40
4.6.4 Kuntatt mal- <i>Jesuits Refugee Services</i>	40

5. Unjoni Ewropea, il-Kunsill tal-Ewropa u Proġetti Internazzjonali	41
5.1 Fond Soċjali Ewropew	41
5.1.1 FSE 3.43 <i>Dignity for Domestic Violence Survivors</i>	41
5.1.2 <i>Care Creates Change</i>	42
5.1.3 <i>Economic Empowerment for Victims of Domestic Violence</i>	42
5.2 Il-Programm <i>DAPHNE</i> III, 2007-2013	42
5.2.1 Laqgħat tad- <i>DAPHNE</i>	42
5.2.2 Applikazzjoni ta' Malta	43
5.3 Grundtvig 3	43
5.4 Kunsill tal-Ewropa	44
5.4.1 Laqgħat tal-Kumitati dwar il-Prevenzjoni u l-Ġlieda tal-Vjolenza fuq in-Nisa u l-Vjolenza Domestika	44
5.4.2 Laqgħa mal-konsulent għall-Kunsill tal-Ewropa	44
5.5 Unjoni Ewropeja	44
5.5.1 Laqgħa mal-Assistenti dwar il-Politika tal-Viċi-President tal-Unjoni Ewropeja	44
5.5.2 Konferenza dwar il-Miżuri u l-Istrateġiji sabiex tiġi Miġġielda l-Vjolenza tal-Irġiel kontra n-Nisa	44
5.5.3 Seminar dwar il-Vittmi	45
5.5.4 Laqgħa msejha mill-Ambaxxatriċi Spanjola	45
5.5.5 2010 Is-Sena Ewropeja sabiex tiġġieled il-Faqar u l-Eskluzzjoni Soċjali	45
5.6 <i>WAVE Women against violence Europe</i>	46
5.7 Kwestjonarji	46
5.7.1 Kwestjonarju dwar il-Vjolenza kontra n-Nisa min-Nazzjonijiet Uniti	46
5.7.2 Kwestjonarju tal-Organizzazzjoni Dinjija tas-Saħħa	47
5.7.3 Kwestjonari tal-Kunsill tal-Ewropa	47
5.7.4 Kwestjonarju tal- <i>Euromed</i>	47
5.7.5 Kwestjonarju tal-Pjan ta' Azzjoni tal- <i>Commonwealth</i> dwar l-Ugwaljanza tas-Sessi 2005-2015	47
5.7.6 Rapporti tal-Grupp ta' hidma tal-Kunsill tal-Unjoni Ewropeja dwar mistoqsijiet soċjali	47
6. Riċerka u Statistika	49
7. Konkluzjoni	51
Appendiċi A	52
Appendiċi B	53
Appendiċi Ċ	56
Appendiċi D	59
Appendiċi E	60
Appendiċi F	62
Appendiċi Ġ	64
Appendiċi H	66

Messagġ

Sa mit-twaqqif tagħha fl-2006 bis-saħha tal-Att dwar il-Vjolenza Domestika, l-Kummissjoni dwar il-Vjolenza Domestika dejjem wettqet proġetti u inizjattivi, li juru ir-realtajiet horox tal-vjolenza domestika. Permezz ta' dawn il-proġetti u inizjattivi qed titqajjem kuxjenza fis-soċjetà Maltija dwar is-sofferenzi soċjali tal-vjolenza domestika. Indubjament, ingħatat attenzjoni kbira sabiex jiġi provdut servizz ta' sapport u protezzjoni lill-vittmi ta' vjolenza domestika permezz ta' tim multi-dixxiplinarju ta' professjonisti dedikati.



Il-vjolenza domestika hija offiża kontra id-dinjità umana. Il-vjolenza domestika mhiex marbuta ma xi klassi soċjali jew ekonomika u hekk hi trattata fil-qafas legali dwar il-vjolenza domestika, li jinkludi l-Att dwar il-Vjolenza Domestika, il-Kodiċi Ċivili u l-Kodiċi Kriminali. Fi żgur, it-twaqqif tas-Sottokomitāt dwar l-Aspetti Legali mill-Kummissjoni ser ikun għodda sabiex tiġi riveduta l-liġi fejn tidhol il-vjolenza domestika. Il-membri vulnerabbli tal-familja, bħalma huma t-tfal u l-anzjani, jkunu wkoll xi drabi vittmi ta' vjolenza domestika li jsofru l-abbuż fis-silenzju u li jixirqilhom il-protezzjoni u s-sapport xieraq. Illum ġie stabbilt qafas ta' servizzi li jsaħhu l-prospetti ta' dawk il-vittmi li jridu jaħarbu mill-kruha u l-indinjità tal-vjolenza domestika.

Il-Pjan ta' Azzjoni Nazzjonali dwar il-Vjolenza Domestika jagħti dettalji ta' programm olistiku għal reat multidimensjonali filwaqt li l-proġett tal-Fondi Soċjali Ewropej *'Dignity for Domestic Violence Survivors'* huwa mmirat sabiex jagħti forza lill-vittmi tal-vjolenza domestika u jgħinhom sabiex jidhlu fid-dinja tax-xogħol. Dan il-proġett ser iwassal sabiex jiġu żviluppati pjanijiet koordinati li jinkludu protokoli għas-setturi nvoluti f'dan il-qasam.

Ir-ringrazzjamenti sinċiera tiegħi jmorru għall-membri kollha tal-Kummissjoni, li qegħdin jaħdmu bla heda sabiex jkollna hajja hielsa minn kull abbuż. Nirringrazzja lill-professjonisti l-oħra kollha li jaħdmu fil-qasam tal-vjolenza domestika. Huwa biss permezz ta' koordinazzjoni u kollaborazzjoni shiħa li nistgħu niġġieldu kontra kull forma ta' vjolenza domestika u nassiguraw futur aħjar għal dawn il-vittmi.

Dolores Cristina

Ministru għall-Edukazzjoni, x-Xogħol u l-Familja

Dahla

Għal darb'ohra qed nerġa' nikteb dawn il-ftit kliem għad-dahla tar-rapport Annwali 2009-2010. Din is-sena reġgħet kienet mimlija b'xogħol, attivitajiet, avvenimenti u aktar li bil-mod il-mod kollha jwassluna, pass wara l-ieħor, għall-għan tagħna. Mingħajr ma ndoqq it-trombi tal-Kummissjoni, nħoss li meta tqis il-ftit riżorsi li għandna, mexxejna tajjeb hafna.

Din is-sena tagħlaq l-ewwel sena mit-tieni terminu tagħna u għalhekk imissna, u żgur li qegħdin, naraw il-frott ta' dak li sar, kif jidher aktar 'l isfel. Għal darb'ohra rrid mill-qalb niringrazzja lill-membri kollha tal-Kummissjoni, inkluż lis-segretarja tagħna li taħdem bla heda, għax-xogħol u s-sapport tagħhom matul din is-sena. Filwaqt li hafna drabi xtaqna li kellna aktar riżorsi umani sabiex inwettqu x-xogħol tagħna, dawk li kellna għamlu l-almu kollu tagħhom, dejjem skont iċ-cirkustanzi individwali tagħhom, biex jagħtu dak li jistgħu meta jkunu jistgħu. Dan ir-rapport mimli bil-frott tax-xogħol tagħna huwa riżultat ta' dan. Grazzi wkoll għandu jmur għall-aġenziji u l-individwi li jikkollaboraw magħna. Fl-għaqda ta' bejnietna dejjem sibna is-saħħa tagħna.

Din is-sena kienet iddominata mill-proġett tal-FSE, *Dignity for Domestic Violence Survivors*. Dan il-proġett holoq hafna xogħol amministrattiv u, biex nġid kollox, frustrazzjoni wkoll, għall-Kummissjoni. Filwaqt li kien importanti hafna għaliex bis-saħħa ta' dawn il-fondi setgħu jitwettqu d-diversi attivitajiet, kif hemm immiżżel fir-rapport aktar 'l isfel, dan ried jithallas prezz għoli għalih. U dan ġie mħallas u nibqgħu nħallsuh, kif nahseb hafna organizzazzjonijiet żgħar li jirċievu fondi bħal dawn ikollhom jagħmlu. Jekk jinstab metodu aħjar kif issir dan, żgur li jkun ta' benefiċċju għall-qasam soċjali ta' pajjiżna, u għall-ġid ta' dawk li jaħdmu fis-settur.

Għalkemm dan ir-rapport jwassal biss sal-aħħar ta' Frar 2010, huwa filfatt Ottubru 2010 meta qed nikteb dan... U għalkemm huwa, bħal dejjem, bi pjaċir li qed nikteb dawn il-ftit kliem, iżda din id-darba huwa b'xi ftit dwejjaq ukoll, minħabba li dan huwa l-aħħar rapport annwali li ser inkun qed nipprezenta bħala *Chairperson* tal-Kummissjoni dwar il-Vjolenza Domestika. Sfortunatament minħabba l-pressjoni ta' xogħol, hassejt li kelli nirreżenja, kemm għal saħħti fiżikament u mentalment, kif ukoll għal ġid tas-settur, u dan minkejja li hallejt nofs qalbi warajja. Jiena għalhekk irrid ukoll nuża din id-dahla sabiex nawgura lis-suċċessur tiegħi, s-Sinj Joanna Xuereb, u lill-kollegi tiegħi ta' dawn l-aħħar ftit snin. Nawgura li l-Kummissjoni, bil-għajnuna tal-kollaboraturi kollha tagħna, tkompli tagħmel il-ġid għan-nisa u għal dawk kollha li jkunu għaddew minn esperjenza ta' vjolenza domestika.

Dr Marceline Naudi
Chairperson



1. Introduzzjoni

1.1 Il-Kummissjoni dwar il-Vjolenza Domestika u x-Xoghol tagħha

Il-Kummissjoni dwar il-Vjolenza Domestika giet mwaqqfa bl-Artikolu 3 tal-Att dwar il-Vjolenza Domestika, Kapitolu 481 fl-1 ta' Marzu 2006¹. Ir-rwol ewlieni tal-Kummissjoni huwa dak li tagħti parir lill-Ministru responsabbli għall-politika soċjali fuq kull aspett tal-vjolenza domestika. Fil-liġi, l-vjolenza domestika hija mfissra bħala kull att ta' vjolenza, anki jekk verbali biss, li jsir minn membru domestiku wieħed fuq membru domestiku iehor u tinkludi kull ommissjoni li tikkaguna hsara fiżika jew morali lil haddiehor.

Il-funzjonijiet tal-Kummissjoni dwar il-Vjolenza Domestika huma stabbiliti fl-Artikolu 4 tal-imsemmi Att Dwar il-Vjolenza Domestika, kif indikat hawn taht.

“Il-Kummissjoni għandu jkollha l-funzjoni li tagħti parir lill-Ministru fuq kull aspett tal-vjolenza domestika u b'mod partikulari fuq:

- (a) it-*tkabbir* tal-konoxxenza u l-għarfien tal-vjolenza domestika u dwar il-fastidju u l-konsegwenzi li dawn iġibu u fuq il-modi u l-mizuri biex jitnaqqas l-għemil tagħhom;
- (b) oqsma ta' vjolenza domestika li hu meħtieġ jew mixtieq li ssir riċerka fuqhom;
- (c) l-istrateġiji biex tiġi espota l-vjolenza domestika u biex jiġi ffaċilitat l-intervent ta' aġenziji u entitajiet pubbliċi u privati fir-rigward ta' vittmi u awturi ta' vjolenza bħal dik;
- (d) l-edukazzjoni tal-pubbliku fuq l-aspetti kollha tal-vjolenza domestika;
- (e) il-modi kif tiġi ffaċilitata l-komunikazzjoni bejn aġenziji u entitajiet pubbliċi u privati li jkunu involuti fit-teħid ta' azzjoni kontra l-vjolenza domestika;
- (f) *standards* għal faċilitajiet ta' kura għal vittmi u awturi ta' vjolenza domestika, inklużi servizzi jew faċilitajiet ta' kenn pubbliċi jew privati;
- (g) *standards* u protokollu għall-operaturi;
- (h) il-proċeduri għall-koordinament effettiv f'livell nazzjonali tal-attivitajiet ta' aġenziji u entitajiet pubbliċi u privati mqabbdin fl-għoti ta' servizzi dwar materji ta' vjolenza domestika inklużi servizzi ta' sostenn;
- (i) pjan komprensiv u koordinat għall-ġbir ta' informazzjoni dwar vjolenza domestika biex din tintuża mill-qrati, prosekuturi, uffiċjali għall-infurzar tal-liġi, operaturi tal-kura fis-saħħa, operaturi soċjali u aġenziji u entitajiet oħra b'mod li tiġi protetta l-identità tal-vittmi ta' vjolenza domestika;
- (j) l-iżvilupp ta' pjan komprensiv għal programm multidixxiplinarju ta' prevenzjoni attiva u ta' intervent kmieni;
- (k) it-taħriġ speċjalizzat għall-gruppi professjonali involuti; u
- (l) il-konsultazzjoni li ssir u nisġa ta' komunikazzjoni ma' entitajiet nazzjonali u internazzjonali rilevanti oħra.

Iċ-Chairperson u l-membri tal-Kummissjoni huma responsabbli li jagħtu pariri lill-Ministru fuq it-termini ta' referenza.

¹ Jista' jkun hemm aċċess tal-Liġi fuq www.domesticviolence@gov.mt

1.1.1 Membri tal-Kummissjoni

Il-membri ta' qabel tal-Kummissjoni regghu gew appuntati ghal terminu ta' tliet snin ohra li jaghlaq fis-27 ta' Frar 2012. Gie appuntat ukoll membru iehor fuq il-Kummissjoni.

Il-Kummissjoni hija ghalhekk komposta minn *chairperson* u seba' membri. Il-membri komplew issahhu l-Kummissjoni u x-xoghol taghha bil-kompetenzi taghhom u l-esperjenza li tvarja minn esperjenza diretta fuq il-post tax-xoghol ghal-linji ta' politika, provvediment tas-servizzi, ippjanar u ricerka. B'hekk kompla t-tagħlim minn dan il-qasam u minn xulxin. Permezz tal-membri l-gdid, il-Kummissjoni tista' issa tohloq kuntatti diretti mas-settur tas-sahha. Bhas-snin ta' qabel, Ghawdex kien ukoll irrappreżentat sabiex ikun żgurat li tiġi ndirizzata l-qagħda speċifika tiegħu.

Il-Kummissjoni bdiet is-sena, u t-terminu taghha b'dawn il-membri, li kollha għadhom preżenti fl-aħħar tas-sena:



Dr Marceline Naudi Ph.D.(Manchester), M.A.(Bradford), B.A.

Dr Marceline Naudi ilha nvoluta fil-qasam tal-vjolenza domestika f'Malta ghal hafna snin. Hija ilha *chairperson* tal-Kummissjoni dwar il-Vjolenza Domestika sa minn Diċembru 2006. Il-professjoni taghha hija bhala haddiema soċjali, b'hafna esperjenza f'dan il-qasam, f'Malta, f'Ingilterra u fl-Irlanda. Hija lekċerer fix-Xogħol Soċjali fl-Università ta' Malta. Il-qasam ta' interess akkademiku taghha jinkludi l-vjolenza domestika u l-ugwaljanza bejn il-mara u r-ragel, kif ukoll l-prattika *anti-oppressive*, b'mod aktar ġenerali li jinkludi l-aspetti ta' razza, ta' diżabilità u orjentazzjoni sesswali. Hija rappreżentat lil Malta f'diversi fora fl-UE u fil-Kunsill tal-Ewropa fejn tidhol il-vjolenza domestika u l-vjolenza kontra n-nisa.



Ms Maria Attard M.A.T.C.

Il-professjoni ta' Maria Attard hija għalliema. Hija ilha attiva fil-qasam soċjali f'Ghawdex ghal hafna snin u fil-preżent hija d-Direttur ta' Dar Gużepa Debono, li hija dar għall-tfajliet ommijiet f'Ghawdex. Hija ilha membru tal-Kummissjoni sa minn meta twaqqfet fl-2006. Hija kienet ir-rappreżentat lil-Kummissjoni fl-laqgħa Internazzjonali tal-WAVE li kienet saret l-Awstrija fl-2009. Hija pparteċipat f'diversi laqgħat tas-sottokomitat dwar l-iżvilupp tas-servizzi iżda issa ser tkun parti mis-sottokomitat dwar tkabbir ta' konoxxenza.



Dr Albert Bell Ph.D.), M.A., B.A (Hons.), B.A. (Gen.).

Dr Albert Bell huwa soċjologu u jagħti lekcjers fid-Dipartiment taż-żgħażaġh u l-Istudji tal-Kommunità fil-Fakultà tal-Edukazzjoni, fl-Università ta' Malta. Huwa kellu karigi diversi fil-qasam tal-ħarsien soċjali u l-ġustizzja kriminali. Fil-preżent huwa membru fuq il-Bord tad-Diretturi tal-Fondazzjoni għas-Servizzi għall-ħarsien Soċjali u *Chairperson* tal-Fondazzjoni għas-Servizzi Edukattivi (FES). Huwa kien jippresedi s-Sottokomitat dwar ir-Riċerka u l-Ġbir ta' *Data* tal-Kummissjoni dwar il-Vjolenza Domestika sa minn meta twaqqaf mill-Kummissjoni. L-interessi tiegħu fir-riċerka jinkludu s-sottokultura taż-żgħażaġh, iż-żgħażaġh u l-politika soċjali, it-teorija soċjoloġika, l-vizzji, l-ghemil anti-soċjali taż-żgħażaġh, il-ġustizzja taż-żgħażaġh, *social deviance* u l-ingiba kriminali.



Inspector Louise Calleja Dip in Mngt. Studies, MBA (Grenoble)

L-Ispettur Louise Calleja għandha *Diploma* fl-Istudju tal-*Management* mill-Università ta' Malta u *Masters degree in Business Administration* mill-*Grenoble Graduate School of Business* (GGSB). Hija ilha membru tal-Kummissjoni dwar il-Vjolenza Domestika sa minn Jannar 2007 u fil-preżent qed tippresedi it-*task group* dwar it-twaqqif tat-tim ta' rispons dwar attakk sesswali (SART).

L-Ispettur Calleja dahlet fil-Korp tal-Pulizija ta' Malta fl-1988, u ilha nvoluta b'mod attiv fil-qasam tal-vjolenza domestika sa mill-1999, wara li laħqet Spettur tal-pulizija. Hija tagħti lekcjers fuq il-vjolenza domestika fl-Akkademja tal-Pulizija.



Dr Taygeta Firman M.D.

Sa mill-1985, il-professjoni ta' Dr Taygeta Firman kienet ta' tabib mediku u fil-preżent qegħda taħdem fil-*Public Health Regulation Division*. Hija hadmet f'diversi oqsma li jinkludu l-oqsma ta' speċjalizzazzjoni fis-servizzi tas-saħħa pubblika u l-kura tas-saħħa. Fl-2005, hija kisbet ukoll *Master of Business Administration* (*Henley Management College*). Hija ilha membru tal-Kummissjoni dwar il-Vjolenza Domestika għal din l-aħħar sena u hija kienet ukoll innominata bhala l-*focal point* għall-WHO dwar il-vjolenza f'Malta.



Sr Joan Garner RGS. MQR.

Sr Joan Garner twieldet Malta fl-1943. Hija dahlet mas-Sorijiet tal-Bon Pastur fl-1964. Hija hadmet fl-Appostolat tas-sorijiet tal-Bon Pastur ghal dawn l-ahhar tlieta u erbghin sena, maz-zghazagh u l-familji bi problemi soċjali, kif ukoll in-nisa li esperjenzaw il-vjolenza domestika. Hija damet tmexxi Dar Merhababik, xelter ghan-nisa li ghaddew minn espejenza ta' vjolenza domestika, ghal bosta snin. Ilha membru tal-Kummissjoni sa mit-twaqqif taghha fl-2006 u pparteċipat fil-laqghat tas-sottokumitat ta' tkabbir ta' konoxxenza.



Dr Roberta Lepre' B.A., LL.D

Dr Roberta Lepre' hija avukata bl-interess speċjali fl-aspetti umani u l-implikazzjonijiet ekonomiki relattivi taghhom. Wara li telqet mill-Kummissjoni Nazzjonali ghall-Promozzjoni tal-Ugwaljanza, minn fejn hija kisbet esperjenza f'diversi setturi li jinkludu pariri legali u analizi, l-iżvilupp ta' politika u l-implimentazzjoni u l-manigment ta' proġett tal-UE, hija waqfet il-*Weave Consulting*. Din hija kumpanija li tipprovdi servizzi ta' konsultazzjoni u taħriġ fl-Ugwaljanza, l-Manigment ta' Diversità, l-*Corporate Social Responsibility* u Fondi tal-UE.

Barra minn hekk, hija wkoll Direttur tal-*Victim Support Malta*, organizzazzjoni mhux governativa li tipprovdi sapport lill-vittmi ta' reati, li jinkludi vittmi ta' serq u ta' serq bi zġass, ta' vjolenza domestika u ta' abbuż sesswali. Hija ilha membru tal-Kummissjoni dwar il-Vjolenza Domestika sa mit-twaqqif taghha fl-2006, u tippresedi wkoll is-Sottokumitat dwar it-Tkabbir ta' Konoxxenza.



Mr Cornelius Mulvaney Dip.Family Therapy (UK); CQSW (UK)

Is-Sur Cornelius Mulvaney tweled Malta fl-20 ta' Marzu 1049, miżzewweg b'erbat itfal u nannu ta' erba' oħra. Ghal aktar minn disa' u ghoxrin sena hadem bhala haddiem soċjali, l-maggor parti taghhom fis-settur tas-sahha. Dawn kienu jinkludi numru ta' snin fil-qasam psikjatriku fejn ikontribwixxa sabiex jitwaqqfu ic-*child's guidance clinic* u il-*young persons' unit*, kif ukoll sabiex titwaqqaf il-*family therapy unit*, wara li ghamel kors ta' sena fl-Ingilterra u kiseb *Diploma in family therapy*. Huwa hadem ukoll ghal sena fic-*child protection services* tal-Agenzija Appogg u ghal dawn l-ahhar ghaxar snin ghadu involut fil-hidma soċjali gewwa l-Isptar Boffa bl-ispeċjalizzazzjoni fil-kura u t-treatment tal-kanċer.

Huwa ilu membru tal-Kummissjoni sa mit-twaqqif taghha fl-2006 u pparteċipa wkoll fil-laqghat tas-Sottokumitat dwar l-Iżvilupp tas-Servizzi.

Il-Kummissjoni hija wkoll meġhuna mis-Sinj Doris Vassallo, DPA, li twettaq il-funzjoni ta' segretarja tal-Kummissjoni. Hija bdiet taħdem mas-servizz pubbliku fl-1988 u fil-preżent hija is-segretarja tal-Arbitru fi hdan id-Dipartiment tas-Sigurtà Soċjali fil-Ministeru tal-Edukazzjoni, ix-Xogħol u l-Familja. Hija għandha *Diploma in Public Administration* mill-Università ta' Malta. Ilha segretarja tal-Kummissjoni u s-sottokumitati sa mit-twaqqif tagħhom fl-2006.

1.1.2 Uffiċċju tal-Kummissjoni

Il-Kummissjoni għad għandha l-uffiċċju tagħha f'żewġ ikmamar fi Blokk C Beltissebh il-Furjana. Waħda mill-ikmamar isservi bhala l-uffiċċju amministrattiv filwaqt li l-kamra l-oħra tintuża bhala librerija. Il-Kummissjoni kompliet tiġbor films, kotba, teżijiet, rapporti u dokumenti rilevanti oħra għal din il-Librerija. Id-dokumenti kollha ġew iddokumentati bl-intenzjoni li l-librerija tibda tinftax kull ġimgħa minn Marzu 2010 bhala librerija ta' referenza għal dawk li jeħtieġu informazzjoni dwar il-vjolenza domestika. Il-Kummissjoni kompliet ukoll tirranġa l-uffiċċju tagħha skont il-ħtieġa.

1.2 Sommarju tax-xogħol

1.2.1 Laqgħat tal-Kummissjoni

Bejn Marzu 2009 u Frar 2010, il-Kummissjoni iltaqgħet hax il-darba, kif ġej:

	Data	Attendenza
Laqgħa 03/09:	It-Tlieta, 17 ta' Marzu 2009	7/8
Laqgħa 04/09:	It-Tlieta, 14 ta' April 2009	7/8
Laqgħa 05/09:	Il-Ġimgħa, 15 ta' Mejju 2009	7/8
Laqgħa 06/09:	Il-Hamis, 25 ta' Ġunju 2009	4/8
Laqgħa 07/09:	It-Tlieta, 28 ta' Lulju 2009	5/8
Laqgħa 08/09:	It-Tlieta, 01 ta' Settembru 2009	5/8
Laqgħa 09/09:	Il-Ġimgħa, 09 ta' Ottubru 2009	6/8
Laqgħa 10/09:	It-Tlieta, 27 ta' Ottubru 2009	7/8
Laqgħa 11/09:	Il-Ġimgħa, 11 ta' Diċembru 2009	5/8
Laqgħa 01/10:	Il-Ġimgħa, 29 ta' Jannar 2010	6/8
Laqgħa 02/10:	Il-Ġimgħa, 19 ta' Frar 2010	7/8

Kull laqgħa damet bejn sagħtejn u tliet sigħat. Il-maġġoranza tal-laqgħat saru fi Blokk C, Beltissebh, il-Furjana, filwaqt li dik ta' Ġunju 2009 saret f'Dar Guzeppa Debono f'Għajnsielem, Għawdex.

1.2.2 Is-Sottokumitati mwaqqaf mill-Kummissjoni

Matul din l-ahhar sena, il-Kummissjoni laqqgħet id-diversi sottokumitati u gruppi li waqfet, kif jidher aktar 'il quddiem f' dan ir-rapport. Dawn jinkludu:

- Is-Sottokumitat dwar l-Iżvilupp tas-Servizz² - dan is-sottokumitat hu magħmul minn haddiema f' dan il-qasam li jirrapprezentaw lid-diversi entitajiet li jipprovdu s-servizzi. Dan is-sottokumitat jiltaqa' regolarment sabiex jiddiskuti l-oqsma dwar l-istandards, il-prattika, il-problemi u s-soluzzjonijiet. Dan is-sottokumitat iltaqa' hames darbiet f' dan il-perjodu.
- Is-Sottokumitat dwar ir-Riċerka u Ġbir ta' *Data*³ - dan is-sottokumitat hu magħmul minn rappreżentanti mis-sezzjonijiet dwar ir-riċerka/*data* minn diversi entitajiet u Ministeri li jmissu mal-qasam tal-vjolenza domestika. F' dan il-perjodu, is-sottokumitat iltaqa' seba' darbiet, kif ukoll iltaqa' darb'ohra f' laqgħa Ad Hoc.
- Is-Sottokumitat dwar it-Tkabir ta' *Konoxxenza*⁴ - dan is-sottokumitat reġa' beda jiltaqa' f' Awwissu 2009 u hu magħmul minn rappreżentanti mill-uffiċċju tar-relazzjonijiet pubbliċi tal-Ministeru tal-Politika Soċjali u mill-Fondazzjoni għas-Servizzi għall-Harsien Soċjali (l-agenzija msemmija). Matul dan il-perjodu, s-Sottokumitat iltaqa' tliet darbiet.
- Il-Grupp dwar il-Programm *DAPHNE*⁵ - dan il-grupp hu magħmul minn rappreżentanti minn diversi entitajiet li għandhom x'jaqsmu mal-qasam tal-vjolenza domestika, li kienu nteressati u eliġibbli sabiex japplikaw għall-Fondi tal-Unjoni Ewropeja taħt il-programm *DAPHNE* III. Il-grupp ġie mwaqqaf sabiex jiffaċilita l-proċess biex issir applikazzjoni waħda. Dan il-grupp waqaf jiltaqa' f' Mejju 2009 wara li ntbagħtet l-applikazzjoni għall-fondi.
- *Task group* dwar is-Seminar⁶ - grupp *Ad Hoc* tal-Kummissjoni iltaqa' diversi drabi sabiex jorganizza l-elementi prattiċi tas-seminar li sar f' Novembru 2009.
- *Task group* dwar tim ta' rispons dwar attakk sesswali(SART)⁷ - dan it-*task group* ġie mwaqqaf f' Mejju 2009. Ir-rappreżentanti f' dan il-grupp ġejjin mill-entitajiet ewlenin u qed jaħdem lejn il-possibiltà li jitwaqqaf tim ta' rispons dwar attakk sesswali li jkun effettiv u sensitiv għal din il-problema u li jkun jopera mill-Isptar Mater Dei. It-*Task group* iltaqa' għaxar darbiet matul dan il-perjodu ta' rappurtar.

B'kollox saru tmienja u tletin laqgħa matul is-sena li jikkonċerna dan ir-rapport, u kienu jinvolvu erbgħin persuna differenti.

2 Ara rapport tas-Sottokumitat Appendiċi B
3 Ara rapport tas-Sottokumitat Appendiċi Ċ
4 Ara rapport tas-Sottokumitat Appendiċi D
5 Għar-rapport dwar *Daphne Group* ara Appendiċi E
6 Għar-rapport tas-Seminar ara Appendiċi F
7 Għar-rapport dwar is-SART ara Appendiċi Ġ

1.2.3 Kunitati oħra

Il-Kummissjoni giet mistiedna biex tkun parti mill-*Platform for Children* li giet mwaqqfa mill-Kummissarju tat-Tfal. Din tiġbor flimkien l-organizzazzjonijiet diversi li jaħdmu mat/ghat-tfal sabiex jinholoq komunikazzjoni aħjar u lehen aktar b'saħħtu fl-iżvilupp tal-politika. Dr Marceline Naudi, *Chairperson* tal-Kummissjoni dwar il-Vjolenza Domestika giet mistiedna sabiex tmexxi seminar li sar fid-19 ta' Jannar 2010 f'Dar San Gużep, Santa Venera. Sr Joan Garner attendiet ukoll għas-seminar. Il-Kummissjoni qed tkompli tkun rappreżentata fil-laqgħat tal-*Platform for Children* mis-Sinj Maria Attard u minn Sr Joan Garner.

Il-Kummissjoni kienet rappreżentata wkoll minn Dr Albert Bell fuq il-Forum għall-Familja li gie mwaqqaf mis-Segretarju Permanenti ta' dak li kien il-Ministeru tal-Politika Soċjali. Dan il-Forum ltaqa' seba' darbiet matul dan il-perjodu. Fil-laqgħa finali li saret f'Jannar 2010, il-Kummissjoni kienet irrappreżentata mis-Sur Cornelius Mulvaney.

1.3 Attivitajiet lokali

Bħal fi snin preċedenti, bejn Marzu 2009 u Frar 2010, iċ-*Chairperson* u l-membri tal-Kummissjoni kienu mistiedna sabiex jattendu u jipparteċipaw f'numru ta' seminars, konferenzi u attivitajiet oħra, kif jidhru hawn taht. Il-Kummissjoni ppruvat li tkun rappreżentata minn mill-inqas membru wiehed jew aktar, inkluża s-Segretarja tal-Kummissjoni, għad-diversi attivitajiet li giet mistiedna li tattendi. Madankollu dan ma kienx dejjem possibbli. Il-parteeċipazzjoni f'dawn l-attivitajiet tkompli tippermetti lill-Kummissjoni biex iżżomm l-profil tagħha u tkompli tenfasizza l-importanza tal-glieda kontra l-Vjolenza Domestika f'Malta. F'dawn l-attivitajiet ukoll tingabar informazzjoni utli, u jippermettu komunikazzjoni ma' entitajiet nazzjonali u internazzjonali.

- L-hames Konferenza Annwali organizzata mill-Kummissjoni Nazzjonali għall-Promozzjoni tal-Ugwaljanza li saret fil-Lukanda La Meridien, San Ġiljan nhar il-Ġimgħa 6 ta' Marzu 2009 (attendew Dr Marceline Naudi, Sr Joan Garner, is-Sinj Doris Vassallo).
- Seminar organizzat mill-Kummissjoni għall-Familja dwar ir-rapport "*Family Poverty and Social Exclusion with a special emphasis on children*" ippreżentat minn Fr Charles Tabone u s-Sinj Angela Abela nhar il-Ġimgħa 6 ta' Marzu 2009 (attendiet Dr Marceline Naudi).
- "*Kick-off*" meeting dwar id-demarkazzjoni ta' fondi tal-UE organizzata mill-Uffiċċju tal-Prim Ministru nhar il-Hamis 9 ta' April 2009 (attendiet Dr Marceline Naudi).
- Seminar intitolat B'Kuxjenza Soċjali organizzat mill-Uffiċċju tas-Segretarju Permanenti li sar fil-ITS San Ġiljan nhar it-Tlieta 28 ta' April 2009 (attendew Dr Marceline Naudi u Dr Albert Bell).

- Forum ta' konsultazzjoni dwar il-*Fourth Gender Equality Action Plan* organizzat mill-Korporazzjoni Xogħol u Tahriġ fis-Sala tal-Konferenzi ETC, Hal Far li sar nhar il-Ġimgħa, 12 ta' Ġunju 2009 (attendiet Dr Marceline Naudi).
- Seminar għas-*Senior Management* bl-isem "Nimxu Flimkien" dwar il-bidliet ippjanati fi hdan is-settur tas-servizzi soċjali organizzat mis-Sur Frans Borg, Segretarju Permanenti, Ministeru għall-Politika Soċjali fil-Lukanda *New Dolmen*, il-Qawra nhar Tlieta 21 ta' Lulju 2009 (attendiet Dr Marceline Naudi).
- Kungress intitolat "*The role of gender equality in the small states of Europe*" organizzat mill-Kunsill Nazzjonali tan-Nisa fil-Palace Hotel, Sliema nhar il-25 u s-26 ta' Settembru 2009 (attendiet Sr Joan Garner).
- *Id-Doha Colloquium* organizzat mill-Moviment ta' Kana nhar it-Tlieta 6 u l-Erbgħa 7 ta' Ottubru 2009 (attendiet Dr Marceline Naudi).
- Konferenza organizzata mill-Fondazzjoni *Richmond* intitolata "Is-Sahħa Mentali: Sfidi Lokali" li saret fil-Grand Hotel Excelsior, il-Furjana nhar il-Ġimgħa 9 ta' Ottubru, 2009 (attendiet Dr Marceline Naudi).
- *Service Area Day* organizzata mid-*Domestic Violence Unit* tal-Aġenzija Appoġġ (parzjalment ifffinanzjata mill-Kummissjoni) li saret fid-Dar tal-Irtiri San Ġużepp, ir-Rabat nhar il-Ġimgħa 16 ta' Ottubru, 2009 (attendew Dr Marceline Naudi, Spettur Louise Calleja, Sr Joan Garner, is-Sinj Maria Attard u s-Sinj Doris Vassallo).
- Laqgħa organizzata mill-Kummissjoni Nazzjonali għall-Promozzjoni tal-Ugwaljanza sabiex jiddiskutu l-*Commonwealth Plan of Action Mid-Term review - Malta report*, li saret f'Gattard House Blata l-Bajda nhar il-Ġimgħa 23 ta' Ottubru, 2009 (attendiet Dr Marceline Naudi).
- Tahriġ dwar aspetti differenti ta' vjolenza domestika organizzat mill-Fondazzjoni għall-Harsien tas-Servizzi Soċjali b'kollaborazzjoni ma' WAVE li sar f'Dar San Ġużepp, Sta Venera bejn it-Tlieta 24 u l-Hamis 26 ta' Novembru 2009 (Dr Marceline Naudi attendiet ġurnata minnhom - sfortunatament hadd ma seta' jattendi l-ġranet l-oħra).
- Tahriġ dwar *post-traumatic stress disorder* organizzat mill-Fondazzjoni għall-Harsien tas-Servizzi Soċjali bhala parti mill-programm *DAPHNE* ta' *train the trainers*, li sar nhar l-Erbgħa 21 ta' Ottubru 2009 fl-Uffiċċju tal-Fondazzjoni, Triq Braille, Sta Venera (attendiet Dr Marceline Naudi).
- Konferenza dwar il-Qorti tal-Familja organizzata mill-Ministeru tal-Ġustizzja u l-Intern li saret f'St James Cavalier, il-Belt nhar il-Hamis 7 ta' Jannar 2010, u li ċ-*Chairperson* kienet mistiedna biex tkun parti minn wieħed mill-panel ta' diskussjoni.

- Konferenza Nazzjonali dwar il-familja li kienet organizzata mill-Uffiċċju tas-Segretarju Permanenti tal-Ministeru tal-Politika Soċjali li saret fil-Lukanda *New Dolmen*, il-Qawra nhar il-Ġimgħa 22 u s-Sibt 23 ta' Jannar 2010 (attendew Dr Marceline Naudi, s-Sur Cornelius Mulvaney u s-Sinj Maria Attard).
- Laqgħa ta' introduzzjoni organizzata mill-Ministru Dolores Cristina, Ministru għall-Edukazzjoni, x-Xogħol u l-Familja u Dr Christopher Bezzina, Segretarju Permanenti li saret fil-Ministeru għall-Edukazzjoni, x-Xogħol u l-Familja, Palazzo Ferreria, Triq ir-Repubblika il-Belt Valletta nhar it-Tnejn 15 ta' Frar 2010 (attendiet Dr Marceline Naudi).

Il-Kummissjoni kienet mistiedna wkoll għal numru ta' konferenzi u seminars oħra iżda sfortunatament hadd ma seta' jattendi minhabba nuqqas ta' riżorsi umani.

1.4 Xogħol ieħor

Il-Kummissjoni kompliet taħdem fuq l-għarfien, kemm mal-pubbliku generali kif ukoll mal-professjonisti speċifiċi. Il-Kummissjoni kompliet ukoll taħdem fuq ir-riċerka kif ukoll fuq is-servizzi u l-iżvilupp ta' politika, kif dettaljat aktar tard fir-rapport.

Matul il-perjodu ta' rappurtar il-Kummissjoni tat mill-anqas ħames preżentazzjonijiet lil entitajiet speċifiċi u pparteċipat f'mill-inqas għaxar attivitajiet tal-midja. Dettalji ta' dawn jinsabu fit-taqsima tlieta ta' dan ir-rapport.

1.4.1 Xogħol Internazzjonali

Il-Kummissjoni rrapprezentat ukoll lil Malta f'fora ta' livelli varji fl-Unjoni Ewropea u fil-Kunsill tal-Ewropa. Dettalji ta' dawn jidhru aktar 'il quddiem fir-rapport (f' sezzjoni ħamsa). Iċ-*Chairperson* kienet ukoll mistiedna biex tiltaqa' ma' diversi persuni, membri ta' dawn l-oqsma waqt iż-żjarat tagħhom f'Malta.

1.4.2 Proġetti

Il-Kummissjoni giet mogħtija fondi mill-Fond Soċjali Ewropej (FSE) għall-proġett "*Dignity for Domestic Violence Survivors*". Diġa saru diversi attivitajiet minn dan il-proġett filwaqt li hemm diversi attivitajiet oħra ppjanati (ara sezzjoni 5.1.1). Dan il-proġett jintemm f'Novembru 2011.

Il-Kummissjoni kienet involuta wkoll fil-proġetti oħra ffinanzjati mill-FSE kif ukoll saru applikazzjonijiet oħra li d-dettalji tagħhom jidhru hawn taħt.

1.5 Finanzi

F'Jannar 2009, il-Kummissjoni giet allokata baġit ta' €47,000 li minnhom thallsu l-onorarji annwali mogħtija liċ-*Chairperson* (€2,329.37) u l-membri tal-Kummissjoni (€1,747.03 kull wieħed). Il-maġġoranza tal-flus li kien baqa' €42.923, ġew utilizzati mill-Kummissjoni għal diversi proġetti, inklużi dawn li ġejjin: seminar bil-partecipazzjoni ta' kelliema internazzjonali; kontribuzzjonijiet sabiex jagħmel tajjeb għall-ammont użat mill-fondi li ġew mwaqqfa b'kollaborazzjoni ma' entitajiet oħra biex jipprovdu protezzjoni tal-pulizija għall-persuni li qed jesperjenzaw vjolenza domestika meta jattendu seduti tal-Qorti u sabiex jiġi provdut appoġġ lill-haddiema tal-vjolenza domestika li jittrattaw ma' nisa li qed jesperjenzaw problemi ta' saħħa mentali; kotba u dokumenti oħra għall-librerija; u ġew użati l-fondi għall-attivitajiet tal-proġett tal-FSE sakemm jiġu allokati l-fondi tal-proġett stess⁸.

F'Jannar 2010, il-baġit tal-Kummissjoni kien imnaqqas b'€20,000 jiġifieri għal €27,000. Bħala riżultat ta' dan it-tnaqqis, il-Kummissjoni se jkollha tibdel ċerti pjanijiet u mill-ġdid tipprijoritizza l-hidma tagħha għas-sena li ġejja.

8 Ara r-rapport finanzjarju f'Appendiċi A

2. Pjan Nazzjonali ta' Azzjoni dwar il-Vjolenza Domestika

Pjan Nazzjonali ta' Azzjoni

Wara li s-sena l-oħra ġie ippubblikat il-Pjan ta' Azzjoni, li kien ibbażat fuq l-*Blueprint* tal-Kampanja tal-Kunsill tal-Ewropa għall-ġlieda kontra l-Vjolenza kontra n-nisa inkluż il-Vjolenza Domestika, il-Kummissjoni kompliet tippjana il-hidma tagħha u tipprijoritizza kif meħtieġ.

2.1 Miżuri legali u ta' politika

	Azzjoni meħtieġa
<ul style="list-style-type: none"> • <i>reviżjoni tal-liġi - identifikazzjoni ta' nuqqasijiet fil-protezzjoni tan-nisa minn kull forma ta' vjolenza domestika;</i> 	
<p>1.1 Wara r-rakkomandazzjonijiet tas-sena l-oħra li nġhataw lil dak li kien il-Ministru tal-Politika Soċjali, il-Kummissjoni ser twaqqaf sottokumitat ġdid dwar l-aspetti legali. Dan sabiex iħares lejn il-proċess tal-ġhajnuna legali, sabiex jirrevedi l-liġi u sabiex ikun hemm monitoraġġ u evalwazzjoni kontinwa.</p>	Il-Kummissjoni bis-sapport tal-Ministeri rilevanti
<p>1.1.2 Is-suġġeriment tas-sena l-oħra lill-Ministeru tal-Ġustizzja u l-Intern sabiex jinnominaw rappreżentant li jiġi kkoptjat fil-Kummissjoni bħala osservatur, ġie rifjutat. Din il-proposta kienet saret sabiex ikun hemm aktar koperazzjoni bejn iż-żewġ ministeri fir-rigward tal-vjolenza domestika. Issa saret rakkommandazzjoni sabiex uffiċċjal speċifiku jiġi appuntat b'onoraria.</p>	Il-Kummissjoni bis-sapport tal-Ministeri rilevanti
<ul style="list-style-type: none"> • <i>tistabbilixxi protezzjoni legali effettiva, inkluż l-ordnijiet ta' protezzjoni, għan-nisa kollha vittmi tal-vjolenza domestika, u monitoraġġ u evalwazzjoni kontinwa tal-implimentazzjoni effettiva ta' din il-protezzjoni;</i> 	
<p>1.2 Saret sejha għas-servizzi ta' <i>focal point</i> fir-rigward ta' ġbir ta' <i>data</i>. Il-monitoraġġ u l-evalwazzjoni ta' diversi ordnijiet ta' protezzjoni ser ikunu parti mix-xogħol tagħhom.</p>	Il-Kummissjoni/ Is-Sottokumitat dwar ir-Riċerka u ġbir ta' Data/ Focal Point
<ul style="list-style-type: none"> • <i>tassigura li l-liġijiet tal-immigrazzjoni u l-proċeduri amministrattivi ma jostakolawx lin-nisa li jridu jaħarbu minn relazzjoni vjolenti minħabba l-biża' ta' deportazzjoni; li jitilfu l-istat legali jew il-kustodja tat-tfal;</i> 	

<p>1.3 Din is-sena, il-Kummissjoni kkooperat mal-<i>Jesuit Refugee Service (JRS)</i> sabiex jiġi formulat, printjat u mqassam fuljett f'diversi lingwi rilevanti sabiex titqajjem kuxjenza dwar l-aspett ta' vjolenza domestika u dwar is-servizzi li jeżistu. Dan il-fuljett tqassam fost il-komunità tar-refuġjati u l-<i>asylum seekers</i>.</p> <p>Is-sottokomitat dwar l-aspetti legali ser iħares ukoll lejn l-oqsma li jaqgħu taħt dan it-titlu, minħabba li jidher car li hemm aktar fuq xhiex wiehed jahdem.</p>	<p>Il-Kummissjoni/ Is-Sottokomitat il-ġdid dwar l-Aspetti Legali</p>
<ul style="list-style-type: none"> • <i>Identifikazzjoni u tkejjija ta' miżuri sabiex jiżdied in-numru ta' rapporti, prosekuzzjoni u sanzjonijiet għal dawk li jwettqu vjolenza domestika fuq in-nisa;</i> 	
<p>1.4 Minn riċerka ta' studenti li saret riċentement ġie konfermat li mhux l-uffiċjali tal-pulizija kollha jafu dwar il-linji gwida li kienu ppubblikati ftit snin ilu. Hemm il-pjan li l-Kummissjoni titlob li l-linji gwida jerġgħu jitqassmu lill-uffiċjali tal-pulizija kollha, b'mod li jiffirmaw li rċevewhom.</p> <p>It-tqajjim ta' kuxjenza fost il-pubbliku ġenerali fuq il-bidliet li saru bħala parti mill-Att dwar il-Vjolenza Domestika 2006 dwar il-prosekuzzjoni, u dwar id-drittijiet tal-vittmi qed issir permezz tad-diversi interventi fil-midja mill-membri tal-Kummissjoni. Ser tiżdied it-tkabbir ta' konoxxenza permezz ta' kampanja nazzjonali ta' tqajjim ta' konoxxenza li ser issir bħala parti mill-proġett iffinanzjat mill-Fond Soċjali Ewropej (FSE).</p> <p>1.4.1 Il-ġbir u l-monitoraġġ ta' din id-<i>data</i> dwar ir-rappurtar, il-prosekuzzjoni u s-sanzjonijiet huma neċċessarji.</p>	<p>Il-Kummissjoni/ Is-Sottokomitat il-ġdid dwar l-Aspetti Legali</p> <p>Is-SottoKomitat dwar it-Tkabbir ta' Konoxxenza/ il-proġett tal-FSE 3.43</p> <p>Is-Sottokomitat dwar ir-Riċerka u ġbir ta' Data/ Focal Point</p>
<ul style="list-style-type: none"> • <i>Provediment ta' għajnuna legali, sapport psiko-soċjali lill-vittmi u garanzija ta' protezzjoni lix-xhieda;</i> 	
<p>1.5 Ir-riviżjoni tas-sistema tal-għajnuna legali eżistenti għada ma saritx, għalkemm jidher li hemm <i>Justice Unit</i> li qed jahdmu dwar dan. Il-<i>focal point</i> il-ġdid ser jahdem ma' din is-sezzjoni u l-informazzjoni miġbura se tiġi riferuta lis-sottokomitat dwar l-aspetti legali sabiex dan jieħdu l-azzjoni neċċessarja.</p> <p>1.5.1 Fir-rigward tas-sapport psiko-soċjali, il-Kummissjoni kompliet tqajjem il-punt dwar il-bżonn ta' aktar riżorsi umani (ħaddiema soċjali, psikologi) fi hdan l-aġenzija msemmija, Aġenzja Appoġġ, mal-awtoritajiet kompetenti. Din il-kwistjoni ser tibqa' titqajjem.</p> <p>Il-Kummissjoni laħqet ftehim mal-Fondazzjoni <i>Richmond</i> sabiex tipprovdi sapport lill-ħaddiema f'dan il-qasam li jkunu qed jittrattaw ma' persuni b'każi ta' vjolenza domestika u li jkollhom problemi mentali. Dan il-ftehim ġie mġedded sal-aħħar tal-2010.</p> <p>1.5.2 Il-fond li twaqqaf is-sena l-oħra bejn il-Kummissjoni u l-aġenzija msemmija, l-Aġenzija Appoġġ sabiex tithallas il-protezzjoni privata tal-pulizija li jakkumpanjaw ix-xhieda u l-vittmi, fil-Qorti ġie mġedded għal sena oħra.</p>	<p>Il-Kummissjoni/ Is-Sottokomitat il-ġdid dwar l-Aspetti Legali /Focal Point</p> <p>Il-Kummissjoni</p>

<ul style="list-style-type: none"> • <i>żvilupp ta' assessjar ta' riskju u pjan ta' sigurtà bhala proċeduri regolari fi prevenzjoni ta' kriminalità sabiex tipprevjeni l-vjolenza kontra n-nisa, u tassigura li tingħata attenzjoni speċjali lill-vittmi f'riskju ta' vjolenza repetittiva;</i> 	
<p>1.6 L-assessjar ta' riskju u l-pjan ta' sigurtà jibqgħu bhala l-proċeduri regolari fid-<i>Domestic Violence Unit</i>, Aġenzija Appoġġ għal dawk in-nisa li jfittxu l-ġhajna hemmhekk. Ġie ssuġġerit li l-Kummissjoni twaqqaf proġett pilota b'kollaborazzjoni mal-Assoċjazzjoni tal-Kunsilli Lokali f'lokalità fejn hemm numru kbir ta' rapporti fuq aspetti ta' <i>community policing</i> u <i>neighbourhood watch</i>.</p>	Il-Kummissjoni
<p>Barra minn hekk, fl-aħħar seminar, ġiet preżentata <i>checklist</i> mill-Ispettur tal-<i>Metropolitan Police</i>, u qed jiġi ssuġġerit li din il-lista tista' tintuża mill-pulizija tad-distretti.</p>	Il-Kummissjoni

2.2 Sapport u protezzjoni lill-vittmi

	Azzjoni mehtieġa
<ul style="list-style-type: none"> • <i>provediment tar-riżorsi neċessarji għal-linji għal 24 siegħa bla ħlas;</i> 	
<p>2.1 La darba għandna Supportline 179, li hu mmexxi mill-Aġenzija Appoġġ, u jiġihaddem minn volontiera mharrġa, m'hemmx htieġa ta' aktar azzjoni dwar dan.</p>	Xejn
<ul style="list-style-type: none"> • <i>provediment ta' servizzi ta' sapport u pariri legali, li jilhqqu standards ta' kwalità, għall-vittmi kollha ta' vjolenza u li jheggu lin-nisa, u li jassiguraw li s-servizzi huma aċċessibli għan-nisa kollha, inklużi dawk in-nisa li huma esklużi mis-soċjetà, immigranti riċenti, refuġjati u nisa minn gruppi ta' minorità etnika u nisa b'diżabbiltà</i> 	
<p>2.2 Referenza għal 1.3 aktar 'il fuq. Iċ-<i>Chairperson</i> tal-Kummissjoni hija membru fl-bord konsultattiv ta' proġett li qed jagħmlu l-JRS dwar is-sess u l-vjolenza bbażata fuq il-ġeneru (SGBV) fost ir-refuġjati u l-komunità tal-<i>asylum seekers</i>. Il-bżonn ta' servizzi għal sapport u pariri legali jkun jista' jiġi evalwat aħjar la darba joħorġu r-riżultati ta' dan il-proġett. Izda għad fadal hafna x'isir f'dan ir-rigward. Hemm il-bżonn li l-Kummissjoni tikkomunika iktar mal-AWAS, kif ukoll terga' ġedded il-komunikazzjoni tagħha mal-Kummissjoni Nazzjonali Persuni b'Diżabbiltà (KNPD), speċjalment minhabba l-kampanja ta' konoxxenza tal-proġett tal-FSE.</p>	Il-Kummissjoni/ Is-Sottokomitat dwar it-Tkabbir ta' Konoxxenza/FSE 3.43

<ul style="list-style-type: none"> • <i>provediment ta' rizorsi għal numru adekwat ta' xelters siguri għan-nisa vittmi ta' vjolenza li jkollhom jaħarbu mill-vjolenza, kif ukoll servizz ta' pariri legali u ċentri ta' krizi, u li dawn is-servizzi jkunu provduti bir-rizorsi umani u b'dawk finanzjarji kif meħtieġ;</i> 	
<p>2.3 Il-Kummissjoni ser tkompli tinsisti dwar dan. Il-Kummissjoni ssiehbet ukoll mal-<i>Victim Support Malta</i> sabiex jintalbu fondi sabiex jitwaqqaf ċentru ta' krizi. Din it-talba giet rifjutata. Ser terġa' ssir applikazzjoni ġdida.</p> <p>It-<i>task group</i> dwar it-tim ta' rispons dwar attakk sesswali (SART) li waqqfet il-Kummissjoni għadu għaddej jaħdem fuq il-prosposta li ser tiġi preżentata lill-awtoritajiet relevanti. Hemm il-ħsieb li din tiġi preżentata fix-xhur li ġejjin. Is-SART ser jingħata xi kmamar minn fejn ikun jista' jaħdem fl-Isptar Mater Dei.</p>	<p>Task Group tal-Kummissjoni</p>
<p>2.3.1 Għadu qed jibqa' jiġi ssuġġerit li fit-tul ta' żmien ssir evalwazzjoni sewwa tat-taħriġ li hemm bżonn għall-haddiema li jaħdmu f'dan is-settur f'Malta u Għawdex, kif ukoll rakkomandazzjonijiet ta' kif wiehed jista' jilhaq dawn il-bżonnijiet. Fis-sottokomitati dwar l-iżvilupp tas-servizzi bdiet l-identifikazzjoni ta' x'tip ta' sħarriġ hemm bżonn. Il-Kummissjoni qajmet il-punt dwar il-bżonn ta' komunikazzjoni aħjar dwar it-taħriġ mal-Fondazzjoni għas-Servizzi għall-Harsien Soċjali. Dan jeħtieġ li jkun segwit.</p>	<p>Il-Kummissjoni/ Is-Sottokomitati dwar l-Iżvilupp tas-Servizzi</p>
<ul style="list-style-type: none"> • <i>żvilupp ta' settur koordinat speċjalizzat b'dixxiplini varji bir-rizorsi meħtieġa sabiex iżid il-capacity building fl-aġenziji nazzjonali u lokali bħalma huma is-saħħa, il-ġustizzja, il-ħarsien soċjali u l-edukazzjoni, biex b'hekk in-nisa vittmi tal-vjolenza jiġu pprovduti b'sapport immedjat, komprensiv u kordinat.</i> 	
<p>2.4 Ġie ppublikat ir-rapport tal-eżitu tas-seminar bl-isem <i>Working together to combat domestic violence</i> li sar f'Novembru 2008 għall-haddiema minn diversi setturi, bħalma huma l-haddiema soċjali, l-pulizija, l-avukati u oħrajn li jiltaqgħu mal-vjolenza domestika. It-tieni seminar sar f'Novembru 2009 bl-isem <i>An integrated Approach towards Domestic Violence</i>. Ir-rapport ta' dan is-seminar ġie mtella' fuq il-websajt tal-Kummissjoni. Għal darb'ohra, il-vantaġġ ta' taħriġ kongunt ġie enfazzjat bis-sħiħ mill-partecipanti.</p> <p>Fil-proġett tal-FSE li ngħata lill-Kummissjoni, waħda mill-attivitajiet pjanati huwa taħriġ għall-professionisti fis-settur tas-saħħa, il-ġustizzja, il-ħarsien soċjali u l-edukazzjoni. Hemm il-ħsieb li dan it-taħriġ issir fil-bidu tas-sajj tal-2010.</p>	<p>Il-Kummissjoni/ Is-Sottokomitati dwar l-Iżvilupp tas-Servizzi/FSE 3.43</p>
<p>2.4.1 Id-diversi sottokomitati tal-Kummissjoni jipprovdu l-lok għad-diversi setturi sabiex jiltaqgħu u jaħdmu flimkien, u dan ser jibqa' jsir.</p>	<p>Diversi Sottokomitati</p>

<p>2.4.2 Wara li ssir evalwazzjoni dettaljata tan-nuqqasijiet, għad irrid issir pjan għal taħriġ maħsub li jibqa' għaddej għal tul ta' żmien (ara 2.3.1 aktar 'il fuq).</p>	<p>Il-Kummissjoni/ Sottokomitat dwar l-Iżvilupp tas- Servizzi</p>
<p>2.4.3 Il-proġett tal-FSE li jinkludi t-taħriġ ser jintuża sabiex jifasslu protokoli li jirregolaw ix-xogħol kongunt bejn id-diversi professjonisti. Hemm il-ħsieb li jekk il-Kummissjoni jkollha riżorsi biżżejjed, dak li hareġ miż-żewġ seminars organizzati mill-Kummissjoni jiġu ntegrati ma' dak li jirriżulta mit-taħriġ. Dan għandu jwassal sabiex jifasslu protokoli b'viżjoni aktar olistika. Dawn għandhom imbagħad jiġu addottati mill-entattijiet li jaħdmu f'dan il-qasam.</p>	<p>Il-Kummissjoni/il- proġett tal-FSE 3.43</p>
<ul style="list-style-type: none"> • <i>torganizza taħriġ dwar il-vjolenza domestika fuq in-nisa għall-professjonisti (bħal pulizija, professjoni medika, uffiċjali ġudizzjarji u oħrajn);</i> 	
<p>2.5 Il-Kummissjoni dejjem laqgħet it-talbiet għat-taħriġ (bħal lekċer għall-istudenti tal-liġi tal-aħħar sena; taħriġ għall-istudenti Għawdxin tal-MCAST, taħriġ għall-Kulleġġ tal-Kappillani; oħrajn). Din is-sena ġie organizzat seminar kif imsemmi aktar 'il fuq, u saru taħdidiet mal-organizzaturi tal-kors Grundtvig, sabiex tawna sitt postijiet b'xejn. Dan il-kors sar Malta għall-haddiema li jmissu mal-qasam tal-vjolenza domestika.</p> <p>Kif intqal aktar 'il fuq, il-parti tat-taħriġ fil-proġett tal-FSE jinkludi wkoll is-sensibilizzazzjoni għall-gruppi professjonali (l-avukati; il-pulizija; l-għalliema; il-haddiema soċjali; il-professjonisti fis-settur tas-saħħa; il-konsulenti dwar l-impjiegi) fuq l-aspetti tal-vjolenza domestika.</p>	<p>Il-Kummissjoni</p>
<p>2.5.1 ara wkoll 2.3.1 aktar 'il fuq</p>	
<ul style="list-style-type: none"> • <i>tiġi inkluża l-kwistjoni ta' vjolenza domestika fuq in-nisa bħala ksur tad-drittijiet tal-bniedemi tan-nisa u bħala kwistjoni ta' saħħa pubblika fil-kurrikulu tal-edukazzjoni ta' kull studju kif ukoll taħriġ għall-uffiċjali tal-ġudikatura u tas-sigurtà, professjonisti fil-kura tas-saħħa, għalliema u oħrajn;</i> 	
<p>2.6 Għal darb'oħra, din is-sena intalab u nġhata taħriġ lill-istudenti tal-liġi tal-aħħar sena. Sar taħriġ għas-seminaristi b'kollaborazzjoni mal-Aġenzija Appoġġ. Il-pjan tagħna li matul din is-sena nagħtu prijorità lill-għalliema li għadhom jistudjaw ma seħhx. Dan għad irrid issir.</p>	<p>Il-Kummissjoni</p>
<p>2.6.1 Fir-rapport tas-sena l-oħra kien issuġġerit li għal quddiem, il-Kummissjoni tibda taħdidiet ma' diversi dipartimenti tal-Università sabiex jiġi offrut kors ta' <i>post-graduate certificate</i> dwar il-vjolenza domestika lill-professjonisti varji. Il-membri tal-Kummissjoni li huma stess huma membri tal-istaff akkademiku tal-Università ser jiltaqgħu sabiex jiddiskutu kif dan il-pjan jista' jitwettaq.</p>	<p>Il-Kummissjoni</p>

<ul style="list-style-type: none"> • <i>tinkoraġġixxi f'kull livell ix-xogħol ta' l-NGOs involuti sabiex tiġi miġġielda l-vjolenza fuq in-nisa u tistabilixxi koperazzjoni attiva ma' dawn l-NGOs, li jinkludi sapport loġistiku u finanzjarju addattat;</i> 	
<p>2.7 Il-Kummissjoni kompliet tinkorraġġixxi u tappoġġja ix-xogħol tal-NGOs, kif ukoll taħdem u titkellem favurijhom, permezz tas-sottokumitat dwar l-Iżvilupp tas-Servizz; il-forum tal-haddiema fil-qasam tal-vjolenza domestika; it-<i>task group</i> dwar it-tim ta' rispons dwar attakk sesswali; tiffaċilità l-aċċess għat-taħriġ; u l-grupp <i>DAPHNE</i>. Hija ser tibqa' tagħmel dan kif ukoll tipprova ssolvi kwistjonijiet oħra li jinqalghu.</p>	<p>Il-Kummissjoni/ diversi Sottokumitati</p>
<ul style="list-style-type: none"> • <i>provediment ta' sapport finanzjarju, ta' djar, drittijiet indipendenti għar-residenza kif ukoll taħriġ u mpjieggi għan-nisa vittmi tal-vjolenza sabiex ikunu jistgħu jiddeċidu huma stess b'sens liberu jekk jitolqux lis-sieħeb vjolenti tagħhom;</i> 	
<p>2.8 Il-proġett tal-FSE <i>'Dignity for Domestic Violence Survivors'</i> jimmira biex tiżdied l-opportunità għax-xogħol għan-nisa li jkunu vittmi tal-vjolenza domestika. Din qed tiġi milqugħa permezz ta': taħriġ għal diversi professjonisti dwar il-possibilitajiet ta' xogħol u kif wiehed ikun jista' jiehu opportunità mid-diversi skemi li jeżistu; il-professjonisti fil-qasam tax-xogħol isiru aktar konxji dwar il-vjolenza domestika; kampanja ta' tkabbir ta' konoxxenza; u aktar.</p> <p>2.8.1. Is-sottokumitat dwar l-iżvilupp tas-servizzi kien qed iżżomm rendikont tal-allokkazzjoni tad-djar tal-gvern u kemm iddum sabiex jinħareġ il-benefiċċju tas-sigurtà soċjali. Qed jiġi wkoll mistharreġ x'hemm bżonn li jittranga u dan ser ikun f'idejn il-<i>focal point</i> meta tinstab il-persuna addattata.</p>	<p>Il-Kummissjoni/il- proġett tal-FSE</p> <p>Is-Sottokumitat dwar l-Iżvilupp tas- Servizzi/<i>Focal Point</i></p>
<ul style="list-style-type: none"> • <i>tinkoraġġixxi li jinholqu programmi għal min iwettaq vjolenza li jkunu koordinati fuq livell nazzjonali u bbażati lokalment. Dawn il-programmi jridu jkunu bbażati fuq il-bżonnijiet għas-sigurtà tan-nisa u jkun organizzati flimkien mas-servizzi għan-nisa li huma l-vittmi;</i> 	
<p>2.9 Dan is-servizz diġa' jeżisti f'Malta. M'hemmx bżonn ta' aktar azzjoni għal issa.</p>	<p>Xejn</p>

2.3 Ġbir ta' Data

	Azzjoni meħtieġa
<ul style="list-style-type: none"> • <i>tassigura l-ġbir sistematiku ta' statistical data diżaggregata skont is-sess, bit-tip ta' vjolenza kif ukoll skont it-tip ta' relazzjoni li hemm bejn dak li jwettaq il-vjolenza u l-vittma f'kull qasam;</i> 	
<p>3.1 Matul l-aħħar sena, is-Sottokumitat dwar ir-Riċerka u l-Ġbir ta' Data flimkien maċ-<i>Chairperson</i> tal-Kummissjoni komplew jaħdmu fuq l-istruttura sabiex dan ikun jista' jseħh. Fuq is-suggeriment tal-Kummissarju dwar il-Protezzjoni tal-Infommazzjoni twaqqaf il-<i>focal point</i> sabiex ikun jista' jsir l-armonizzazzjoni tad-<i>data</i> statistikament. La darba tiġi mpjegata l-persuna l-Kummissjoni tkun tista' tagħti l-prijorità li jisthoqq.</p>	Is-Sottokumitat dwar ir-Riċerka u Ġbir ta' Data /Focal Point
<ul style="list-style-type: none"> • <i>tintuża metodoloġija li biha tista' ssir analiżi skont is-sess u tkun tista' tiġi mqabbla ma' ta' pajjiżi oħra membri tal-Kunsill tal-Ewropa</i> 	
<p>3.2 Meta jiġi mpjegat il-<i>focal point</i>, se jkun meħtieġ li jikkommunika ma' entitajiet oħra fl-istati membri tal-Kunsill tal-Ewropa. Dan għandu jsir sabiex l-infommazzjoni li tingabar tkun komparabbli ma' dik tal-pajjiżi kollha. Dan issir taħt is-superviżjoni tas-sottokumitat dwar ir-riċerka.</p> <p>Il-Kunsill tal-Ewropa qiegħed fil-proċess li tinkiteb konvenzjoni li tkun legalment obligatorja li tinkludi parti dwar ir-riċerka. L-Unjoni Ewropeja qed tikkonsidra li twaqqaf osservatorju sabiex issir monitaraġġ tal-infommazzjoni li tingabar mill-istati membri. Għaldaqstant, dan il-punt tal-pjan ta' azzjoni issa għandu aktar importanza u hemm il-bżonn li jingħata prijorità.</p>	Is-Sottokumitat dwar ir-Riċerka u Ġbir ta' Data /Focal Point
<ul style="list-style-type: none"> • <i>tiġbor u tqassam prattiċi tajba ta' prevenzjoni ta' vjolenza li tiġri fil-familja jew grupp domestiku, li l-vittmi jiġu protetti u dawk li jwettqu vjolenza jiġu mharrka;</i> 	
<p>3.3 Ghalkemm diġa' sar hafna xogħol f'dan ir-rigward, għad hemm aktar xi jsir. L-osservatorju tal-Unjoni Ewropeja kif imsemmi aktar 'il fuq, ser ikun jinkludi dan il-punt. Għalhekk dan il-punt irid jingħata aktar importanza.</p>	Is-Sottokumitat dwar l-Iżvilupp tas-Servizzi

2.4 Tkabbir ta' Konoxxenza

	Azzjoni mehtieġa
<ul style="list-style-type: none"> • <i>pubblikament tiġi kkundannata l-vjolenza fuq in-nisa bħala ksur tad-drittijiet tal-bniedem tan-nisa u li tiġi miġġielda anki mill-għola livell politiku;</i> 	
<p>4.1 It-tieni preżentazzjoni li l-Kummissjoni kellha tagħti lill-Kumitat Parlamentari għall-Affarijiet Soċjali dwar il-Vjolenza Domestika f'Malta ġiet posposta. Dan ġara minhabba li kien hemm is-sospensjoni tal-parlament. Data oħra għad trid tiġi miftehma.</p> <p>Madanakollu, d-diversi publikazzjonijiet li ġew ippublikati mill-Kummissjoni, matul is-sena ta' rappurtar ġew imqassma lill-membri parlamentari kollha. Dan sar sabiex titqajjem aktar kuxjenza dwar l-aspetti tal-vjolenza domestika mal-oghla livell politiku. Dawn jinkludi r-rapport annwali tal-Kummissjoni, studju dwar il-perċezzjonijiet tal-pubbliku generali Malti dwar il-Vjolenza Domestika, u r-rapport tal-eżitu tas-seminar tat-2008.</p>	Il-Kummissjoni
<ul style="list-style-type: none"> • <i>tkabbir ta' għarfien dwar il-vjolenza domestika fuq in-nisa permezz ta' kull mezz possibbli, b'mod partikulari permezz tal-midja u l-kurrikulu edukativ sabiex jiġi kkontestat l-isterjotip dwar is-sessi li jeżistu bħalissa, in-normi kulturali li huma diskriminatori, u l-opinjoni pubblika li tara l-vjolenza domestika bħala aċċettabli;</i> 	
<p>4.2 Mill-aħjar li tista', il-Kummissjoni kompliet tilqa' il-proposti tal-midja, u diversi membri tal-Kummissjoni hadu sehem fi programmi televiżivi u tar-radju kif ukoll intervisti li ġew ippublikati.</p> <p>Is-sottokumitat dwar it-tkabbir ta' konoxxenza reġa' beda jiltaqa'.</p> <p>Il-proġett tal-FSE jinkludi kampanja nazzjonali tal-midja u ġie mahruġ it-tender għaliha.</p> <p>Idealment, il-Kummissjoni ikolla uffiċjal għar-relazzjoni pubblika li ikun jista' jgħin fix-xogħol tagħha.</p> <p>4.2.1 Fir-rigward tal-kurrikula tal-edukazzjoni ara wkoll 2.6 aktar 'il fuq.</p>	Il-Kummissjoni/ Is-Sottokumitat dwar it-Tkabbir ta' Konoxxenza/ il-proġett tal-FSE
<ul style="list-style-type: none"> • <i>tinkoraġġixxi lill-mexxeja nazzjonali u tal-komunità u dawk li jiffurmaw l-opinjoni pubbliċi sabiex jirrikonoxxu b'mod pubbliku l-gravità tal-vjolenza fuq in-nisa li tiġri fil-familja jew grupp domestiku, u li jikkundannaw it-twettiq tal-vjolenza u d-drawwiet, il-kultura u r-religjon li jiġu wżati bħala ġustifikazzjoni għall-vjolenza;</i> 	

<p>4.3 Data oħra għad trid tiġi miftehma sabiex tingħata it-tieni preżentazzjoni lill-Kumitat Parlamentari għall-Affarijiet Soċjali (ara 4.1 aktar ‘il fuq).</p> <p>4.3.1 Kienet ingħatat data sabiex issir sezzjoni ta’ taħriġ lill-Kurja ta’ Ghawdex iżda sfortunatament il-Kummissjoni ma seġhetx tattendi. Qeghda terġa’ tiġi miftehma data oħra.</p>	<p>Il-Kummissjoni</p> <p>Il-Kummissjoni</p>
<ul style="list-style-type: none"> • <i>tingħata għajmuna għall-inizjattivi speċifiċi ta’ tkabbir ta’ għarfien li l-għan tagħhom hu li jilħqu l-irġiel sabiex dawn jieħdu sehem attiv biex tiġi eliminata kull forma ta’ vjolenza fuq in-nisa, inkluża l-vjolenza domestika;</i> 	
<p>4.4 Wahda mill-attivitajiet mitluba fid-dokument tal-offerta għall-kampanja nazzjonali għat-tkabbir ta’ konoxxenza bħala parti mill-proġett <i>Dignity for Domestic Violence Survivors</i>, li huwa finanzjat mill-FSE, hija logħba futbol. F’din il-logħba, il-plejers ser jissapportjaw pubblikament lill-irġiel li huma kontra l-vjolenza kontra n-nisa, billi jilbsu ċfuf bojod. L-offerta giet ippublikata u huwa ppjanat li l-kampanja tibda f’Ġunju 2010.</p>	<p>Is-Sottokumitat dwar it-Tkabbir ta’ Konoxxenza</p>

3. Tkabbir ta' Konoxxenza

It-tkabbir ta' konoxxenza dwar il-vjolenza domestika u l-effetti tagħha jibqa' dejjem rwol importanti tal-Kummissjoni, allavolja din is-sena kellha bil-fors tnaqqas ħafna minn dan ix-xogħol. Minkejja dan, it-tkabbir ta' konoxxenza se jkompli jkun ta' prijorità.

3.1 Preżentazzjonijiet

Wara laqgħa li *è-Chairperson* kellha ma' Fr Jimmy Bonnici, Rettur tas-Seminarju f'Malta, kien ġie miftiehem li l-Kummissjoni tagħti żewġ sessjonijiet ta' taħriġ għas-seminaristi. Dawn is-sessjonijiet saru nhar l-Erbgħa 29 ta' April 2009 u nhar it-Tlieta 5 ta' Mejju 2009. Il-preżentazzjonijiet saru minn Dr Marceline Naudi, *ic-Chairperson* tal-Kummissjoni, u s-Sinj Doreen Camilleri, *Service Area Leader* fi ħdan id-*Domestic Violence Services* tal-Aġenzija Appoġġ.

Fuq stedina tas-Sur Osvaldo Zammit mill-MEUSAC, nhar l-Erbgħa 9 ta' Settembru 2009, Dr Marceline Naudi tat preżentazzjoni dwar il-programm *DAPHNE* tal-Unjoni Ewropeja lill-impjegati tal-Fondazzjoni għas-Servizzi għall-Harsien Soċjali.

Fuq stedina tal-MCAST, *ic-Chairperson* kienet mistiedna biex tagħti *talk* lill-istudenti tal-MCAST f'Għawdex nhar l-Erbgħa 18 ta' Novembru 2009. Is-seminar dwar il-Vjolenza Domestika, ġie organizzat għall-istudenti Għawdxin kollha li jattendu l-korsijiet hemmhekk.

Fuq stedina ta' Dr Ruth Farrugia, *senior lecturer* fil-Fakulta' tal-Liġi, Dr Marceline Naudi tat ukoll sagħtejn lekċer lil l-istudenti tal-ħames Sena tal-Liġi fl-Università ta' Malta nhar it-Tlieta 16 ta' Frar, 2010.

3.2 Komunikazzjoni mal-Ġudikatura u mal-Qrati

Il-Kummissjoni stiednet membri tal-Ġudikatura sabiex jattendu konferenza intitolata "*An Integrated Approach towards Domestic Violence*" organizzata biex tfakkar il-Jum Internazzjonali għall-Eliminazzjoni tal-Vjolenza fuq n-Nisa. Membru wieħed tal-Ġudikatura attenda is-seminar li sar nhar il-Ġimgħa 20 ta' Novembru 2009. Il-Kummissjoni b'kollaborazzjoni mad-Deputat Registratur is-Sinj M' Lourdes Lautier, mir-Registru tal-Qorti tal-Familja u l-Medjazzjoni, għandha l-ħsieb li tiġi organizzata laqgħa ta' familjarizzazzjoni tal-Qrati għall-Kummissjoni u oħrajn. Kif intqal aktar 'il fuq, Dr Marceline Naudi ġiet mistiedna sabiex tkun parti minn *panel* fejn ġiet diskussa l-vjolenza domestika bħala parti minn konferenza dwar il-qorti tal-familja organizzata mill-Ministeru tal-Ġustizzja u l-Intern. Il-konferenza saret f'Jannar 2010 u l-partecipanti kienu jikkonsisti minn membri tal-ġudikatura u professjonisti oħra li l-ħidma tagħhom hija relatata mal-Qorti tal-Familja.

3.3 Tkabbir ta' konoxxenza: il-Pubbliku

Il-sottokomitat dwar it-tkabbir ta' konoxxenza reġa' beda jiltaqa' u l-membri bdew jiltaqgħu biex jiddiskutu d-dettalji li riedu jiġu nkluzi fl-offerta għall-kampanja ta' pubbliċità bhala parti mill-proġett tal-FSE *Dignity for Domestic Violence Survivors*. Għalkemm fil-perjodu ta' rappurtar il-Kummissjoni ma talbitx li tipparteċipa fil-midja, madankollu rrispondiet għal bosta talbiet sabiex tiegħu sehem f'avvenimenti u f'intervisti fil-gazzetti, fuq ir-radju u fuq it-televiżjoni, kif elenkat hawn taht. Għaldaqstant, il-pubbliċità fil-midja kienet inżammet minima hafna sabiex tiġi rispettata t-talba mill-Aġenzija Appoġġ, biex b'hekk ma jiżdiedx in-numru ta' referenzi li jwassal f'zieda ta' każi għall-ħaddiema soċjali fi hdan id-*Domestic Violence Unit*, li għadhom b'nuqqas ta' ħaddiema.

- Parteċipazzjoni f'fiera nhar il-Hadd 18 ta' Ottubru 2009 organizzata miċ-Ċentru Parrokjali Iklin flimkien ma' Dar MerħbaBik bil-għan li jitqajjem għarfien dwar il-vjolenza domestika.
- Parteċipazzjoni permezz ta' intervista għall-artiklu "*More sensitive services being planned for sexual assault victims*" mis-Sinj Claudia Calleja għat-*Times of Malta* ppubblikat nhar il-Hadd 02 ta' Awwissu 2009 (Dr Marceline Naudi).
- Parteċipazzjoni permezz tal-artiklu "Il-Femicidju u l-Vjolenza Domestika" għal Il-Punt fil-ILLUM ippubblikat nhar il-Hadd 02 ta' Awwissu 2010 (Dr Marceline Naudi).
- Parteċipazzjoni fi programm "L-Argument f'Nofs il-Ġimgħa" imxandar fuq l-RTK nhar l-Erbgħa 09 ta' Settembru 2009 mtella' mis-Sinj Anna Bonanno (Dr Marceline Naudi).
- Parteċipazzjoni fil-programm "Ġenerazzjoni" imxandar fuq *Favourite Channel* nhar it-Tlieta 13 ta' Ottubru 2009 (Dr Albert Bell).
- Parteċipazzjoni fil-programm "Bla Aġenda" imxandar fuq *One TV* nhar is-Sibt 31 ta' Ottubru 2009 mtella' mis-Sinj Josette Grech (Dr Marceline Naudi).
- Parteċipazzjoni fuq programm "Malta Illejla" imxandar fuq *NET TV* nhar il-Hamis 12 ta' Novembru 2009 mtella' mis-Sinj Anna Bonanno (Dr Marceline Naudi).
- Parteċipazzjoni fuq programm tar-radju "Bil-Haqq u s-Sewwa" imxandar fuq *Campus FM* fuq stedina tas-Sinj Yvette Borg imxandar nhar it-Tlieta 15 ta' Diċembru 2009 u ripetut il-Ġimgħa ta' wara (Dr Marceline Naudi u Spettur Louise Calleja).
- Parteċipazzjoni fil-programm '1205' imxandar fuq TVM nhar it-Tlieta 19 ta' Jannar 2010 mtella' mis-Sur Ray Calleja (Dr Roberta Lepre').

- Parteċipazzjoni f'intervista *online* għall-ġurnal *Insite* tal-istudenti (Dr Marceline Naudi).

Stqarrijiet għall-istampa⁹ kienu wkoll maħruġa mill-Kummissjoni kif indikat hawn taħt:

- Il-Kummissjoni harġet stqarrija għall-istampa dwar il-Jum Internazzjonali tal-Mara mfakkra fit-8 ta' Marzu 2009;
- Il-Kummissjoni harġet stqarrija għall-istampa il-Hamis 20 ta' Awwissu 2009 dwar il-femicidji li seħħew f'Malta;
- Il-Kummissjoni harġet stqarrija għall-istampa nhar il-Ġimgħa 20 ta' Novembru 2009 dakinhar li sar s-seminar "*An Integrated Approach towards Domestic Violence*".

3.4 Websajt

Il-websajt tal-Kummissjoni www.domesticviolence.gov.mt kienet ġiet imwaqqfa f'Ġunju 2007 bhala parti mill-websajt tal-Ministeru. Il-websajt tinkludi fiha tagħrif dwar il-Kummissjoni u l-attivitajiet tagħha kif ukoll *links* għall-liġijiet relatati mal-vjolenza domestika. Tinkludi wkoll *links* għall-websajts ta' organizzazzjonijiet oħra li jittrattaw aspetti ta' vjolenza domestika. Il-websajt qed tkun kontinwament aġġornata. Fis-sena ta' rappurtar, ittella' l-aħħar rapport annwali, kif ukoll ir-rapporti tal-eżitu ta' dak li sar fis-Seminars li ġew organizzati mill-Kummissjoni f'Novembru 2008 u 2009. Ġie mtella' wkoll l-istudju "*Maltese Public's Perceptions on Domestic Violence*" li kien ikkummissjonat mill-Kummissjoni lill-Uffiċċju Nazzjonali tal-Istatistika. Materjal ieħor li ttella' fuq il-websajt jinkludi stqarrijiet għall-istampa maħruġa mill-Kummissjoni u intervisti għall-istampa mogħtija minn membri tal-Kummissjoni.

⁹ L-istqarrijiet għall-istampa jinstabu f'www.domesticviolence.gov.mt

4. Żvilupp tas-Servizz u tal-Linji ta' Politika

Minbarra l-hidma li qed titwettaq mis-sottokumitati dwar l-iżvilupp tas-servizz u l-linji ta' politika, il-Kummissjoni organizzat diversi laqgħat ma' persuni u ma' entitajiet ewlenin.

4.1 Laqgħa mas-Sur Frans Borg, Segretarju Permanenti, Ministeru għall-Politika Soċjali

Iċ-*Chairperson* u l-membri tal-Kummissjoni ltaqgħu mas-Sur Frans Borg, Segretarju Permanenti nhar it-Tlieta 17 ta' Marzu 2009 wara l-ħatra tiegħu bħala Segretarju Permanenti fil-Ministeru għall-Politika Soċjali biex jiġu diskussi kwistjonijiet relatati mal-qasam tal-vjolenza domestika. Iċ-*Chairperson* tat sommarju qasir tal-hidma tal-Kummissjoni u l-involvement tal-membri tal-Kummissjoni fid-diversi sottokumitati li jwassal għall-hidma aktar effettiv dwar kwistjonijiet relatati mal-vjolenza domestika.

Kien diskuss l-għan li jiffasslu l-istandards għas-servizzi provduti fil-qasam tal-vjolenza domestika. Is-Sur Borg kien infurmat ukoll li s-Sottokumitat dwar ir-Riċerka u l-Ġbir ta' *Data* kien qed jaħdem fuq l-armonizzazzjoni ta' *data* miġbura mid-diversi entitajiet u li permezz ta' fondi miksuba permezz tal-proġett tal-FSE, ġie kummissjonat studju ta' prevalenza sabiex iwassal li l-Kummissjoni jkollha stampa ċara tal-problema f'dan il-qasam. In-nuqqas ta' haddiema soċjali fi hdan d-*Domestic Violence Unit* fl-Aġenzija Appoġġ giet imqajma għal darb'oħra kif ukoll dwar il-konsegwenza li dan in-nuqqas qed jillimita lill-Kummissjoni milli żżied l-għarfien dwar dan il-qasam.

Ġiet diskussa wkoll il-lista twila ta' stennija li teżisti għas-servizzi psikoloġiċi fl-Aġenzija Appoġġ u dwar il-ħtieġa għall-ghajnuna amministrattiva għall-Kummissjoni.

4.2 Laqgħa mas-Sur Joe Ebejer, Kummissarju dwar il-Protezzjoni tal-Infommazzjoni

Dr Marceline Naudi, *Chairperson* tal-Kummissjoni u Dr Albert Bell, *Chairperson* tal-Sottokumitat dwar ir-Riċerka u l-Ġbir ta' *Data* kellhom laqgħa mal-Kummissarju dwar il-Protezzjoni tal-Infommazzjoni, is-Sur Joe Ebejer. Għall-laqgħa kienu preżenti wkoll żewġ uffiċjali mill-uffiċċju tiegħu. Il-laqgħa saret nhar it-Tlieta 05 ta' Mejju 2009.

Id-diskussjoni tal-laqgħa ffukat fuq l-possibbiltà li l-aġenziji jaqsmu l-infommazzjoni li jkollhom dwar dawk li jużaw is-servizzi. Kien miftiehem li sabiex dan ikun possibbli il-Kummissjoni teħtieġ li tfassal struttura ta' dan il-proċess, li jkollha persuna/aġenzija appuntata (*focal point*). L-infommazzjoni mill-

aġenziji tgħaddi lil din il-persuna/aġenzija, u b'hekk issir l-proċessar tal-informazzjoni. Madankollu r-responsabbiltà tal-informazzjoni mgħoddija tibqa' tal-Kummissjoni. Kien ukoll miftiehem li dan il-proċess għalissa għandu jibda bejn żewġ aġenziji biss.

Il-Kummissarju dwar il-Protezzjoni tal-Infurmazzjoni ssuġġerixxa li meta l-Kummissjoni jkolla l-istruttura mwaqqfa, għandha tagħmel talba formali bil-miktub, billi ssemmi l-entitajiet involuti, u liema informazzjoni ser tkun ikkumparata, filwaqt li tagħti l-bażi legali għal din it-talba, jiġifieri li hija parti mit-termini ta' referenza tal-Kummissjoni kif indikat fl-Att dwar il-Vjolenza Domestika.

4.3 Laqgħa ma' Dr Therese Cachia Commodini, President Organizzazzjoni għall-Promozzjoni ta' Drittijiet tal-Bniedem (Malta) u s-Sinj Philippa Arrigo

It-Tnejn 19 ta' Jannar 2010, Dr Marceline Naudi iltaqgħet ma' Dr Therese Cachia Commodini u s-Sinj Philippa Arrigo biex jiddiskutu rapport li ġie ppreżentat mill-Organizzazzjoni għall-Promozzjoni ta' Drittijiet tal-Bniedem (Malta) (OPHR) fir-rigward tal-pubblikazzjoni "*Violence in the EU Examined*". Ġew diskussi kwistjonijiet relatati mal-istatistika u l-monitoraġġ; taħriġ minn persuni li ma jaħdmux fil-Korp tal-Pulizija għall-uffiċjali tal-pulizija; il-kwistjoni ta' *teenage perpetrators* u l-kwistjoni ta' tfal li jassistu għal atti ta' vjolenza domestika; u l-possibbiltà ta' kriterji speċifiċi għall-Ġudikatura biex jiġu ggwidata fid-deċiżjonijiet tagħhom dwar meta għandhom jiġu konċessi talbiet għall-irtirar ta' każi ta' vjolenza domestika u l-ordnijiet ta' preskrizzjoni.

4.4 Laqgħa mal-Aġenzija msemija responsabbli għall-organizzazzjoni ta' programmi ta' prevenzjoni, terapija u/jew ta' kura għall-vittmi u awturi ta' vjolenza domestika

Il-Kummissjoni organizzat laqgħa nhar il-21 ta' Jannar 2010 mas-Sinj Sina Bugeja, il-Kap Eżekutiv il-ġdid tal-Fondazzjoni għas-Servizzi għall-Harsien Soċjali, is-Sinj Yvonne Mallia, *Operations Director*, Aġenzija Appoġġ u s-Sinj Maryanne Gauci, *Adult and Family Service Manager*, Aġenzija Appoġġ. Iċ-*Chairperson* u tliet membri oħra tal-Kummissjoni, Dr Albert Bell, Sr Joan Garner u Dr Taygeta Tilney attendew il-laqgħa. Id-diskussjoni kienet tiffoka dwar il-htieġa li jiżdied n-numru ta' haddiema soċjali fid-*Domestic Violence Unit* fi hdan l-Aġenzija Appoġġ. Il-Kummissjoni infurmat ukoll lir-rappreżentanti tal-Fondazzjoni li l-Kummissjoni kienet qed taħdem fuq l-armonizzazzjoni ta' *data* u kienet fil-proċess li timpjega *focal point* li jkun responsabbli għall-ġbir ta' *data* mid-diversi entitajiet li jiltaqgħu ma' każi ta' vjolenza domestika. Ġie diskuss ukoll il-kwistjoni tal-evalwazzjoni tas-servizzi tal-vjolenza domestika. Il-Kummissjoni kienet infurmata li twettqet evalwazzjoni fost numru kbir ta' haddiematal-Fondazzjoni, litinkludul-effettivitàtas-servizzimill-perspettivatal-haddiema. Il-Fondazzjoni kellha wkoll l-intenzjoni li twettaq it-tieni parti ta' din l-evalwazzjoni li tkun mill-perspettiva tal-klijenti. It-taħriġ għall-haddiema soċjali f'dan il-qasam kien diskuss ukoll. Ġie ssuġġerit li jsiru laqgħat okkażjonali bejn il-Kummissjoni u l-persuna responsabbli għat-taħriġ fil-Fondazzjoni għas-Servizzi għall-Harsien Soċjali, sabiex it-taħriġ ikun aktar ikkoordinat. Il-Kummissjoni ssuġġerit li tkun ikkonsultata

fit-tfassil tal-pjan annwali dwar it-taħriġ fir-rigward tal-vjolenza domestika. Il-kwistjoni tas-*software* dwar il-*case management* kien diskuss ukoll u l-Kummissjoni ġiet infurmata li l-proġett pilota kien fil-fażi finali tiegħu. Il-Kummissjoni nfurmat ukoll lis-Sinj Bugeja li bħala parti mill-proġett tal-FSE “*Dignity for Domestic Violence Survivors*” ser issir kampanja nazzjonali ta’ taħrif u li se tkun mifruxa fuq kważi sentejn sabiex jitnaqqas l-effett fin-numru ta’ referenzi. Il-Kummissjoni infurmat ukoll lill-Fondazzjoni li kienet waslet biex twaqqaf Sottokumitat dwar Aspetti Legali bil-ghan li jirrevedi l-Att dwar il-Vjolenza Domestika u bħala parti minn dan is-Sottokumitat, il-Fondazzjoni ser tintalab tinnommina r-rappreżentant tagħha. Fl-aħħar, ġie ssuġġerit li i-*Chairperson* tal-Kummissjoni u s-Sinj Maryanne Gauci, *Adult and Family Service Manager*, jergħu jibdedew jitlaqgħu.

4.5 Reviżjoni tal-liġi dwar il-vjolenza domestika

Wara l-laqgħa *Ad Hoc* miżmuma fl-aħħar sena biex thares lejn il-problemi u l-kwistjonijiet li qed jiġu ffaċċjati fil-prattika fir-rigward tal-liġi u aspetti legali, il-Kummissjoni se twaqqaf Sottokumitat dwar l-Aspetti Legali biex thares lejn il-liġi u tissuġġerixxi l-emendi meħtieġa biex tiżdied l-effettività tal-liġi. Qed jiġi ssuġġerit li l-membri fis-sottokumitati jkunu jinkludu rappreżentanti mill-Ministeru għall-Ġustizzja u l-Intern, Ministeru għall-Edukazzjoni, ix-Xogħol u l-Familja, l-Uffiċċju tal-Avukat Ġenerali u l-Kumitat tal-Affarijiet Soċjali tal-Parliament. Is-Sottokumitat għandu jkun ippresedut minn rappreżentant tal-Kummissjoni. Dawn l-emendi għandhom jindirizzaw id-diffikultajiet li qiegħdin jiġu ffaċċjati fir-rigward tal-liġi minn nisa li jippruvaw jaħarbu l-vjolenza domestika, kif ukoll mill-haddiema li jaħdmu magħhom. It-termini ta’ referenza qed jiġu mfassla u l-ittri għan-nominazzjonijiet tal-membri fuq il-sottokumitat se jintbagħtu fiż-żmien li ġej.

4.6 Kuntatt ma’ entitajiet oħra

4.6.1 Kuntatt mal-forum ta’ min jaħdem fil-qasam tal-vjolenza domestika

Fil-kapaċità personali tagħha, i-*Chairperson* tal-Kummissjoni kompliet tlaqqa’ b’mod regolari forum ta’ min jaħdem fil-qasam tal-vjolenza domestika (magħruf ukoll bħala “*shelters’ meeting*”). Dan il-forum jinkludi l-haddiema soċjali impjegati fis-settur, kif ukoll rappreżentanti tax-xelters differenti. L-informazzjoni diskussa f’dan il-forum, jwassal sabiex jiġu mressqa diversi kwistjonijiet ta’ Prattika li mbagħad jiġu mressqa quddiem il-Kummissjoni.

4.6.2 Kuntatt mal-Fondazzjoni *Richmond*

Wahda mill-kwistjonijiet imsemmija hawn fuq kienet il-problema ffaċċjata minn haddiema soċjali meta jkunu nvoluti ma' persuni li l-każ ikun jinvolvi kemm vjolenza domestika kif ukoll aspetti ta' saħħa mentali. Dettalji dwar dan inghata fir-rapport tas-sena li għaddiet. Matul is-sena ta' rappurtar, il-haddiema soċjali bbenefikaw minn servizzi ta' *support worker* mill-qasam tas-saħħa mentali tal-Fondazzjoni *Richmond*. Dan is-servizz jintalab meta jkollhom jittrattaw każi li jinvolvu vjolenza domestika u aspetti ta' saħħa mentali kif kien miftiehem meta twaqqaf il-fond fl-aħħar tas-sena l-oħra. Il-Kummissjoni żiedet l-ammont ta' sigħat għal dak oriġinal ta' mitt siegħa ta' konsultazzjoni b'dawk is-sigħat li intużaw matul l-2009. Dan l-arrangament se jkompli jkun immonitorjat u jiġi rivedut.

4.6.3 Kuntatt mal-Kummissarju tal-Pulizija

Il-Kummissjoni ssuġġerit lill-Kummissarju tal-Pulizija li uffiċjal tal-pulizija b'taħriġ speċifikat f'dan il-qasam għandu jiġi stazzjonat f'kull distrett biex tirċievi rapporti dwar il-vjolenza domestika. Għal dan is-suġġeriment, il-Kummissarju tal-Pulizija informa lill-Kummissjoni li kull uffiċjal tal-pulizija qed jiġi mharreg biex ikun jista' jittratta każi relatati mal-vjolenza domestika u li dan it-taħriġ qed jinghata minn uffiċjali b'esperjenza fil-Korp tal-Pulizija. Il-Kummissjoni laqgħet b'sodisfazzjon l-aħbar li t-taħriġ għall-uffiċjali tal-pulizija kien qed jiġi estiż għal għoxrin siegħa ta' lekċers skont ir-regolamenti Ewropej tal-*European Police College (CEPOL)*. Dan it-taħriġ mhux biss ser jinghata lir-rekluti godda iżda wkoll lill-uffiċjali tal-pulizija li huma diġa' fil-Korp.

Il-protezzjoni privata tal-pulizija giet milqugħa tajjeb mill-haddiema soċjali u n-nisa li jkunu ser jattendu għas-seduti tal-Qorti. Sa tmiem l-2009, dan is-servizz ta' protezzjoni privata tal-pulizija kien użat f'żewġ okkażjonijiet separati. Il-fond li twaqqaf bejn l-Aġenzija Appoġġ u l-Kummissjoni għandu jservi sabiex tithallas il-protezzjoni privata tal-pulizija fejn ikun il-bżonn u fejn metodi oħra ma jkunux addattati jew possibbli. Fl-aħħar tas-2009, dan il-fond kellu l-ammont miżjud bl-ammont li kien utilizzat matul l-2009. Dan is-servizz ser ikompli jkun immonitorjat u rivedut.

4.6.4 Kuntatt mal-*Jesuits Refugee Services*

Il-Kummissjoni f'kollaborazzjoni mal-*Jesuits Refugee Services (JRS)* ippublikaw u hargu fuljetti f'diversi lingwi sabiex jinghataw lill-emigranti.

Dr Naudi kienet ukoll mistiedna mill-JRS biex tkun parti minn bord konsultattiv għall-proġett dwar vjolenza bbażata fuq il-ġeneru, li l-JRS huma involuti flimkien ma' pajjiżi oħra Ewropej intitolat, "*Senperforto*".

5. Unjoni Ewropea, il-Kunsill tal-Ewropa u Proġetti Internazzjonali

5.1 Fond Soċjali Ewropew

5.1.1 FSE 3.43 *Dignity for Domestic Violence Survivors*

Il-proġett tal-Fond Soċjali Ewropew '*Dignity for Domestic Violence Survivors*'¹⁰ taht il-Programm Operattiv II tal-Politika ta' Koeżjoni 2007-2013, Assi Prijoritajri III - L-Għoti tar-Responsabbiltà lill-Persuni għal aktar Impjegi u Kwalità ta' ħajja Aħjar, ġie mogħti lill-Kummissjoni bhala is-sieħba ewlenija bil-koperazzjoni ta' diversi organizzazzjonijiet oħrajn. Il-proġett beda f'Settembru 2009, bir-reklutaġġ ta' amministratur tal-proġett u baqa' għaddej minn hemm. L-għoti ta' dan il-proġett ippermetta lill-Kummissjoni biex tkompli l-hidma tagħha f'dan il-qasam. Il-proġett ser jibqa' sejjer sa Novembru 2011.

Il-proġett jinkludi:

- Studju dwar il-*Prevalence of Domestic Violence against Women in Malta and its Impact on the Employment Prospects of the Women*: Dan nbeda f'Ottubru 2009 u għandu jkun lest f'Awwissu 2010. Ir-riżultati ta' dan l-istudju, li huwa l-uniku studju tax-xorta tiegħu f'Malta, se jwassal għall-iżvilupp aħjar tal-politika u l-ippjanar u l-iżvilupp tas-servizzi fil-qasam;
- Żjara ta' Studju barra minn Malta għall-haddiema fil-qasam tal-vjolenza domestika: F'Ottubru 2009, din iż-żjara ta' studju saret billi disa' haddiema magħzula mid-*Domestic Violence Unit* (Aġenzija Appoġġ) u minn diversi xelters oħra, żaru xelter fir-Repubblika Ċeka. Din iż-żjara kienet produttiva għall-haddiema li setgħu jaraw metodi differenti kif jaħdmu u jitgħallmu minnhom;
- Żvilupp ta' *standards* għax-xelters sabiex ikunu f'posizzjoni li jipprovdu għall-inklużjoni ta' dawk in-nies li esperjenzaw il-vjolenza domestika fis-suq tax-xogħol: Dan qed issir fuq bażi regolari permezz tas-sottokomitat dwar l-Iżvilupp ta' Servizz. Dan se jkun indirizzat fit-taħriġ li ser issir fis-sajf tal-2010;
- Żvilupp ta' pjanijiet ta' koordinazzjoni li jinkludu it-tfassil ta' protokolli għas-setturi involuti fil-vjolenza domestika li jinkludu:
 - pulizija
 - entitajiet tal-gvern
 - għal dawk li jipprovdu s-servizz tas-saħħa
 - NGOs

10 Ara rapport tal-proġett FSE 3.43 f'Appendiċi H

Dan se jsir permezz ta' laqghat ta' taħriġ għall-professjonisti involuti f'dan il-qasam, li ser issir fis-sajf tal-2010.

- Kampanja Nazzjonali ta' tqajjim ta' kuxjenza permezz tal-Midja - Inħareġ tender għal din il-kampanja u ser jagħlaq f'April 2010. Il-kampanja hija ppjanata li tibda f'Ġunju 2010 u tibqa' sejra sa Novembru 2011.

Sfortunatament f'Diċembru 2009, l-amministratur tal-proġett irriżenja fuq bażi ta' raġunijiet ta' saħħa. Għalkemm f'dan il-perjodu ta' rappurtar, inħargu żewġ sejhiet għas-sostituzzjoni tiegħu, l-proġett baqa' mingħajr amministratur. Dan holoq xogħol addizzjonali kemm għaċ-*Chairperson* u s-segretarja tal-Kummissjoni.

5.1.2 *Care Creates Change*

Il-Kummissjoni kienet avviciinata minn *WasteServ Malta Ltd* sabiex tkun waħda mis-sieħba tal-proġett intitolat "*Care Creates Change*" taħt il-Programm Operattiv II tal-Politika ta' Koeżjoni 2007-2013, Assi Prijoritajri III - L-Għoti tar-Responsabbiltà lill-Persuni għal aktar Impjiegi u Kwalità ta' ħajja Aħjar. Il-Kummissjoni ntalbet li tkun preżenti għat-tnedija uffiċjali tal-proġett li saret il-Ġimgħa 27 ta' Novembru 2009 f'Dar il-Mediterran għall-Konferenzi fil-Belt Valletta. Dr Roberta Lepre' attendiet għat-tnedija tal-proġett bħala r-rappreżentanta tal-Kummissjoni. Il-Kummissjoni għaddiet ukoll informazzjoni ta' entitajiet u ta' haddiema soċjali li jaħdmu fil-qasam tal-vjolenza domestika biex ikunu kkuntattjati biex jiehdu sehem fl-attivitajiet tal-proġett. Il-Kummissjoni tgħaddi l-informazzjoni dwar dan il-proġett lil dawk li joffru servizz lill-persuni li jesperjenzaw il-vjolenza domestika.

5.1.3 *Economic Empowerment for Victims of Domestic Violence*

Il-Kummissjoni flimkien mal-*Victim Support Malta* bi shab għamlu applikazzjoni oħra għall-proġett tal-FSE '*Economic Empowerment for Victims of Domestic Violence*' taħt il-Programm Operattiv II tal-Politika ta' Koeżjoni 2007-2013, - L-Għoti tar-Responsabbiltà lill-Persuni għal aktar Impjiegi u Kwalità ta' ħajja Aħjar. Sfortunatament, fondi għal dan il-proġett ma ngħatawx.

5.2 Il-Programm *DAPHNE III*, 2007-2013

5.2.1 Laqghat tad-*DAPHNE*

Bhala r-rappreżentanta ta' Malta għall-programm *DAPHNE*, iċ-*Chairperson* attendiet laqgħa fit-30 ta' Settembru 2009 fi Brussell. Il-Programm *DAPHNE* jagħti fondi għall-proġetti li l-għan tagħhom

hu li jimpedixxu u jikkumbattu l-vjolenza kontra t-tfal, ż-żgħażaġh u n-nisa u li jipproteġi persuni li għaddejjin minn esperjenza ta' vjolenza u gruppi f'riskju. Il-laqgħa saret sabiex jiġu approvati l-proġetti li kienu magħżula għall-finanzjament. Bħal fil-laqgħat preċedenti tqajmet il-kwistjoni li Malta, minhabba d-daqs tagħha, qed tkun żvantagġjata, kif ukoll in-nuqqas ta' aġenziji 'lokali' li jistgħu jkunu eliġibbli biex japplikaw għall-fondi taht dan il-programm. Minhabba n-nuqqas ta' fondi ma sarux iżjed laqgħat u l-komunikazzjoni bejn ir-rappreżentanti tad-diversi Stati Membri kien permezz ta' posta elettronika.

5.2.2 Applikazzjoni ta' Malta

Il-Kummissjoni għal darb'ohra laqqgħet grupp ta' entitajiet interessati u eliġibbli li jaħdmu fil-qasam tal-Vjolenza Domestika biex flimkien jissottomettu applikazzjoni taht il-programm *DAPHNE III*¹¹. Wara diversi ostakli l-grupp irnexxielu jissottometti l-applikazzjoni tiegħu għall-fondi tal-programm *DAPHNE*, imma sfortunatament ma kienix ta' suċċess.

5.3 Grundtvig 3

Kors ta' taħriġ tal-Grundtvig '*Acting on the Background for a higher Climbing Up of Women Survivors of Violence*' ġie organizzat f'Malta mit-Tlieta 5 ta' Mejju sas-Sibt 9 ta' Mejju, 2009. Wara negozjati bejn il-Kummissjoni u l-organizzaturi tal-kors, ġie garantit li sitt postijiet jintlew mill-haddiema Maltin li jaħdmu fil-qasam tal-vjolenza domestika. Il-parteciċipanti nominati li attendew is-sessjonijiet ta' taħriġ kienu haddiema li jaħdmu fix-xelters differenti f'Malta u mill-Aġenzija Appoġġ. Il-kors kien ta' interess għall-parteciċipanti peress li harsu lejn diversi aspetti ta' vjolenza domestika. Filwaqt li ċerti suġġetti analizzati u diskussi matul it-taħriġ kienu diġà familjari għall-haddiema Maltin, kien hemm aspetti ohrajn li ġew indirizzati fis-seminar li kienu pjuttost godda u li ma kinux ġew indirizzati preċedentement.

Is-suġġetti li ġew indirizzati kienu jinkludu l-awturi ta' vjolenza domestika u l-effetti u s-sintomi ta' vjolenza domestika fuq it-tfal, kif ukoll metodi ta' abbuż, bħalma hi l-kriminalità organizzata, abbuż ppjanat, u l-mod kif jaħsbu l-awturi tal-vjolenza u kif jippjanaw bil-quddiem. Ta' interess kien kif wiehed iħares u jifhem il-vjolenza domestika mill-prespettiva tal-awtur tal-vjolenza domestika billi l-*modus operandi* tal-awtur tal-vjolenza domestika jkun il-*focal point* waqt is-seminar. Permezz ta' analiżi u qsim ta' esperjenzi personali, wiehed seta' jifhem il-proċess sħiħ ta' vjolenza domestika minn aspekt tri-dimensjonali. L-enfasi ma kienx biss fuq il-vittma iżda wkoll fuq l-awtur tal-vjolenza domestika u terzi persuni, kemm jekk ikunu tfal, qraba jew professjonisti ohra involuti fil-każ. L-awturi ta' vjolenza domestika ġie esplorat u mhux biss fir-relazzjoni u l-effett fuq il-vittma iżda anki fil-parametri tal-kriminalità.

11 Għar-rapport tad-DAPHNE ara Appendiċi E

Il-haddiema Maltin hassew li l-qsim ta' esperjenzi, politika u proċeduri relatati max-xogħol fis-settur vjolenza domestika ma' parteċipanti oħra minn pajjiżi oħra kienet utli.

L-aġenzija organizzattiva esprimiet sodisfazzjon bl-eżitu tas-sessjonijiet ta' taħriġ u esprimew interess fl-kollaborazzjoni futura mal-Kummissjoni.

5.4 Kunsill tal-Ewropa

5.4.1 Laqgħat tal-Kumitati dwar il-Prevenzjoni u l-Ġlieda tal-Vjolenza fuq in-Nisa u l-Vjolenza Domestika

Dr Marceline Naudi kienet innominata bhala r-rappreżentanta ta' Malta sabiex tattendi l-laqgħat tal-Kumitat AD Hoc dwar il-Prevenzjoni u l-Ġlieda tal-Vjolenza fuq in-Nisa u l-Vjolenza Domestika (CAHVIO). Dan il-kumitat jiltaqa' regolarment sabiex jaħdem fuq it-tfassil ta' konvenzjoni bil-ħsieb li 'il quddiem din issir liġi fl-istati membri kollha tal-Kunsill tal-Ewropa. Il-laqgħat li saru matul il-perjodu in kwistjoni, jgħid li f'April 2009, f'Mejju 2009, Diċembru 2009 u Frar 2010 kienu ġewwa Strasbourg.

5.4.2 Laqgħa mal-konsulent għall-Kunsill tal-Ewropa

Dr Marceline Naudi kellha laqgħa mas-Sur Nigel Warner, konsulent għall-Kunsill tal-Ewropa fejn ġew diskussi punti relatati mad-diskussjonijiet tal-CAHVIO fuq il-vjolenza domestika. Din il-laqgħa saret it-Tlieta 27 ta' Ottubru 2009.

5.5 Unjoni Ewropeja

5.5.1 Laqgħa mal-Assistenti dwar il-Politika tal-Viċi-President tal-Unjoni Ewropeja

Dr Marceline Naudi, *Chairperson* tal-Kummissjoni kellha laqgħa mas-Sinj Monica Westeren, l-Assistenti dwar il-Politika tal-Viċi-President tal-UE Margot Wallstroem. Din il-laqgħa saret nhar l-Erbgħa 14 ta' Ottubru 2009, kif kien mitlub mir-Rappreżentanti tal-Kummissjoni Ewropeja f'Malta.

5.5.2 Konferenza dwar il-Miżuri u l-Istrategġiji sabiex tiġi Miġġielda l-Vjolenza tal-Irgħiel kontra n-Nisa

Dr Marceline Naudi ħadet sehem f'Konferenza organizzata mill-Presidenza Svediza dwar il-Miżuri u

l-Istrategiji sabiex tiġi Miġġielda l-Vjolenza mill-Irgiel kontra n-Nisa. Il-konferenza, li kienet organizzata għall-esperti, saret fi Stokholma nhar it-Tnejn 9 ta' Novembru 2009. Rappreżentanti tal-istati membri kollha kienu preżenti għall-konferenza. Il-Kelliema li hađu sehem kienu uffiċjali mill-Kunsill tal-Ewropa u n-Nazzjonijiet Uniti.

5.5.3 Seminar dwar il-Vittmi

Dr Marceline Naudi kienet mistiedna sabiex tattendi seminar dwar il-Vittmi li sar f'Madrid nhar il-Ġimgħa 15 ta' Jannar 2010, u li kien organizzat mill-Presidenza Spanjola. Is-seminar kien dwar vittmi ta' azzjonijiet terroristiċi u vittmi ta' vjolenza kontra n-nisa kif ukoll vjolenza domestika. Kien sar suġġeriment li jitwaqqaf osservatur tal-UE dwar il-vjolenza kontra n-nisa, kif ukoll l-Ordni ta' Protezzjoni Ewopeja.

Fil-istess żmien kienet saret laqgħa għall-rappreżentanti tal-istati membri tal-Unjoni Ewropeja li huma parti mill-CAHVIO. L-għan ta' din il-laqgħa kien sabiex jintlaħaq qbil fuq pożizzjoni komuni għall-istati membri tal-UE fil-CAHVIO tal-Kunsill tal-Ewropa. Dan minhabba li qed tiġi mfassla konvenzjoni dwar il-vjolenza li ssir liġi fil-pajjiżi membri kollha tal-Kunsill tal-Ewropa. Il-konvenzjoni ser tkun tinkludi wkoll l-element ta' riċerka u ġbir ta' *data*.

5.5.4 Laqgħa msejha mill-Ambaxxatriċi Spanjola

Fil-bidu tal-Presidenza Spanjola, iċ-*Chairperson* tal-Kummissjoni kienet mistiedna sabiex tattendi laqgħa msejha mill-Ambaxxatriċi Spanjola li saret nhar it-Tnejn 25 ta' Jannar 2010. Din il-laqgħa saret sabiex jiġi spjegat l-impenn tal-Presidenza Spanjola sabiex tippromovi l-ugwaljanza fost is-sessi. Bħala turija ta' dan l-impenn, l-Ambaxxatriċi qed tippjana li torganizza seminar dwar dan is-suġġett qabel ma tispiċċa l-presidenza. Għal din il-laqgħa kien hemm preżenti rappreżentanti mill-Kummissjoni Nazzjonali għall-Promozzjoni tal-Ugwaljanza, il-Kunsill Nazzjonali tan-Nisa, il-Konfederazzjoni Maltija għall-Organizzazzjonijiet tan-Nisa u Nisa Imprendituri. Ġie diskuss il-programm tas-seminar. Dr Naudi intalbet tagħti l-kontribut tagħha fuq il-vjolenza domestika. Il-komunikazzjoni dwar is-seminar qed tkompli.

5.5.5 2010 Is-Sena Ewropeja sabiex tiġġieled il-Faqar u l-Eskluzzjoni Soċjali

Is-sena 2010, ġiet immarkata mill-Unjoni Ewropeja bħala s-Sena Ewropeja sabiex tiġġieled il-Faqar u l-Eskluzzjoni Soċjali. Kull pajjiż membru ser jorganizza numru ta' attivitajiet permezz ta' fondi ewropej. L-individwi minn diversi setturi tas-soċjetà ġew mistiedna sabiex jkunu ambaxxaturi. Ir-rwol tagħhom hu li jkunu preżenti fid-diversi attivitajiet li ser jiġu organizzati matul is-sena. Dr Marceline Naudi, *Chairperson* tal-Kummissjoni kienet mistiedna sabiex tkun l-Ambaxxatur sabiex tipprezenta il-vittmi tal-vjolenza domestika. F'Malta, l-Erbgħa 03 ta' Frar 2010 ġiet inawgurata s-sena ta' kontra l-faqar fil-Mużew Arkeoloġiku fil-Belt Valletta. Kull ambaxxatur intalab jagħmel diskors qasir.

5.6 WAVE *Women against violence Europe*

WAVE hija netwerk ta' organizzazzjonijiet mhux governativi tan-nisa ewropej li jahdmu fil-qasam sabiex tiġi miġġielda l-vjolenza kontra n-nisa u t-tfal. Din il-ħolqa tippromovi u saħħah id-drittijiet umani tan-nisa u t-tfal in ġenerali kif ukoll tippreveni speċjalment il-vjolenza kontra n-nisa u t-tfal. Il-Kummissjoni dwar il-Vjolenza Domestika aċċettat li tkun il-*focal point* tal-WAVE fuq il-websajt tal-organizzazzjoni.

Fil-ħdax il-Konferenza tal-WAVE '*Stop Violence Against Women and Children*' il-Kummissjoni kienet irrappreżentata minn Maria Attard. Il-konferenza saret fl-Università tat-Teknoloġija fi Vjenna bejn l-24 u s-26 ta' Settembru, 2009. Il-parteciċipanti kienu mill-Ewropa, l-USA, il-Kanada, l-Asja u l-Awstralja. L-ewwel ġurnata tal-konferenza kienet tikkonsisti fit-tlett panels, kull wiehed jippreżenta aspett differenti mit-tema magħżula: l-Ewwel Panel '*International Measures to End Violence against Women*'; it-Tieni Panel '*Rights of Migrant and Refugee Women - Victims of Violence*'; it-Tielet Panel '*Violence Against Women and their Children*'. It-tieni ġurnata tal-konferenza kienet ikkarretizzata minn żewġ panels: wiehed li preżenta '*Policies and Legislation on Violence Against Women*' u ieħor dwar '*The Rights of Migrant and Refugee Women - Victims of Violence*'. Wara kien hemm *workshops* u sezzjoni plenarja sabiex jiġi rappurtat dak li ntqal u r-rakkomandazzjonijiet. Il-ġurnata ingħalqet billi fil-ghaxija sar riċeviment fil-Rathhauskeller presedut minn Nicole Krotsch, Segretarja tal-*Women's Affairs* tal-Partit Soċjalista ta' Vjenna. It-tielet ġurnata tal-konferenza kienet tiffoka fuq Netwerking u kif tista' tkompli tikber sabiex tiġi iffurmata netwerk mad-dinja kollha. Sabiex jikkomplimentaw il-konferenza kien hemm żewġ programmi oħra: esebizzjoni dwar '*Silent Witnesses: Stories of women killed as a result of domestic violence*' u bazaar ta' materjal informattiv.

Matul din il-Konferenza saru wkoll kuntatti billi ġew mistiedna Rosa Logar u Marcella Pirone sabiex jattendu għall-konferenza annwali li kienet ser issir mill-Kummissjoni, f'Novembru 2009.

Il-Kummissjoni kienet ukoll infurmata mill-fondazzjoni tal-WAVE CoCo li kienu qed jitwaqqfu l-*focal points*. Malta kienet ser tiffirma parti miz-zona li tinkludi l-Italja. Ġie miftiehem li s-Sinj Marcella Pirone mill-Italja kellha tkun il-*focal point* ta' din iz-zona.

5.7 Kwestjonarji

5.7.1 Kwestjonarju dwar il-Vjolenza kontra n-Nisa min-Nazzjonijiet Uniti

Il-Kummissjoni dwar il-Vjolenza Domestika kienet innominata bħala l-*focal point* għal-istruttura ta' *data* kompjuterizzata tan-Nazzjonijiet Uniti.

Is-Sur George Sultana, Direttur (UE u Relazzjonijiet Internazzjonali) għadda lill-Kummissjoni it-twegiba tal-Gvern ta' Malta lis-Segretarju Ġenerali tan-Nazzjonijiet Uniti dwar l-istruttura ta' *data* kompjuterizzata koordinata dwar il-vjolenza kontra n-nisa. Din giet mimlija kif għandu jkun.

5.7.2 Kwestjonarju tal-Organizzazzjoni Dinjija tas-Sahha

F'Settembru 2005, il-Kumitat Reġjonali tal-Organizzazzjoni Dinjija tas-Sahha għall-Ewropa adotta riżoluzzjoni dwar il-prevenzjoni tal-korrimenti (EUR/RC55/R9) u għalhekk jitlob agġornamenti minghand il-pajjiżi. Is-Sottokumitat dwar ir-Riċerka u Ġbir ta' *Data* iltaqa' f'laqgħa Ad Hoc sabiex jiġi diskuss il-kwestjonarju. Inghataw risposti għal dawk id-domandi li kienu rilevanti għall-Kummissjoni, b'kollaborazzjoni ma' Dr T Firman Tilney li hija l-*focal point* tal-Organizzazzjoni Dinjija tas-Sahha f'isem id-Dipartiment tas-Sahha.

5.7.3 Kwestjonari tal-Kunsill tal-Ewropa

Il-kwestjonarju *Parlamenti magħquda fil-ġlieda kontra l-vjolenza domestika fuq in-nisa*, li jkompli fuq ir-Riżoluzzjoni 1582 (2007) imtela kif għandu jkun.

5.7.4 Kwestjonarju tal-Euromed

Is-Sinj. Amanda Catania, Uffiċjal dwar ir-Riċerka u UE/Affarijiet Internazzjonali fil-Kummissjoni Nazzjonali għall-Promozzjoni tal-Ugwaljanza għaddiet lil-Kummissjoni il-*EUROMED 'Istanbul Questionnaire', Strengthening the Role of Women in Society*. Din giet mimlija kif għandu jkun.

5.7.5 Kwestjonarju tal-Pjan ta' Azzjoni tal-Commonwealth dwar l-Ugwaljanza tas-Sessi 2005-2015

Il-Kwestjonaru survey dwar il-*Mid Term Review* (MTR) dwar il-Pjan ta' Azzjoni tal-*Commonwealth* dwar l-Ugwaljanza tas-Sessi 2005-2015 (PoA) giet mogħddija lill-Kummissjoni mis-Sinj Amanda Catania, Uffiċjal dwar ir-Riċerka u UE/Affarijiet Internazzjonali fil-Kummissjoni Nazzjonali għall-Promozzjoni tal-Ugwaljanza. Din giet mimlija kif għandu jkun.

5.7.6 Rapporti tal-Grupp ta' hidma tal-Kunsill tal-Unjoni Ewropeja dwar mistoqsijiet soċjali

Iċ-*Chairperson* giet mistoqsija sabiex tagħti l-kummenti tagħha fuq il-Konkluzjonijiet tal-Kunsill dwar '*The Eradication of Violence Against Women in the European Union*' li ġew mfassla mill-Grupp ta' Hidma tal-Kunsill tal-Unjoni Ewropeja dwar mistoqsijiet soċjali. Dawn ir-rapporti ġew mogħddija mis-Sur Vincent Cauchi, Assistent Direttur (UE u Affarijiet Internazzjonali). Il-kummenti u s-suggerimenti ngħataw kif meħtieġ.

6. Riċerka u Statistika

Is-Sottokomitat dwar ir-Riċerka u l-Ġbir ta' *Data*¹² baqa' jitlaqa' regolarment matul dan il-perjodu ta' rappurtar. Din is-sena, ix-xogħol kien ibbażat fuq żewġ binarji: l-ewwelnett komplet tiffinalizza l-proposta tagħha għall-istudju ta' prevalenza sabiex id-dokument għall-offerta jkun jista' jinħareġ taħt il-proġett tal-FSE, li kien jindika eżattament dak li kien mitlub; u t-tieninnett saru kuntatti mal-Kummissarju dwar il-Protezzjoni tal-Informazzjoni fuq kif setgħet titwaqqaf l-istruttura li twassal għall-armonizzazzjoni ta' *data* permezz ta' informazzjoni miġbura minghand l-aġenziji.

Il-ġbir ta' informazzjoni tal-istudju ta' prevalenza bħalissa qed jiġi finalizzat u r-rapport plenarju għandu jitlesta dalwaqt. L-istruttura sabiex tingabar l-informazzjoni u l-armonizzazzjoni ta' *data* jeħtieġ li jiġi mqabbd *focal point*, u għalhekk ser isir reklam fil-gazzetti lokali lejn l-aħħar ta' dan il-perjodu ta' rappurtar. Nisperaw li dalwaqt ikun hemm xi hadd jokkupa dan il-post¹³.

Il-Kummissjoni kienet ippublikat ukoll l-istudju li kienet ikkummissjonat f'Novembru 2009 dwar '*The General Public's Perception of Domestic Violence*'.

12 Ara rapport Ċ għar-rapport dwar is-Sottokomunitat dwar ir-Riċerka u l-Ġbir ta' *Data*
13 Kopja ta' din il-pubblikazzjoni tinstab f' www.domesticviolence.gov.mt

7. Konkluzjoni

Dan ir-rapport jikkonkludi l-ewwel sena tat-tieni terminu tal-Kummissjoni dwar il-Vjolenza Domestika li kienet mwaqqfa fit-2006. Il-Kummissjoni kienet giet mwaqqfa bhala rizultat tal-Att dwar il-Vjolenza Domestika. Bhal ma jidher aktar 'il fuq, f'din is-sena kien hemm attivita kbira u fl-ahhar qed naraw fit minn dak li hlomna dwaru jittwettaq, kif ukoll naraw il-frott tal-isforzi taghna. Fil-futur qrib, jigifieri f'Awwissu 2010 ser ikollna r-rizultati tal-istudju ta' prevalenza li ser jaghti stampa cara tas-sitwazzjoni kif ukoll nipprovdu suggerimenti lil dawk li jaghmlu l-ligi li tkun ibbazata fuq ir-rizultati ta' ricerka. Fil-qrib ukoll jigifieri f'Mejju 2010 ser ikollna *focal point* li ser jghin sabiex tingabar statistika reali ta' dawk li jirrapportaw l-abbuż. F'Lulju 2010 ser ikollna wkoll protokoli nfasslin ta' kif jistghu jahdmu flimkien id-diversi entitajiet. Dawn ser jitressqu ghal konsiderazzjoni u l-approvazzjoni tad-diversi entitajiet. Il-haddiema li jahdmu mal-vittmi u r-rappreżentanti ta' dawk li ghamlu uzu mis-servizzi qed ikompli jfasslu l-istandards dwar is-servizzi. Kif ukoll il-kampanja tant mistennija dwar it-tkabbir ta' konozzenza ser tigi mhabbar dalwaqt fis-sajf 2010. hafna minn dan ix-xoghol twettaq permezz tal-impenn shih li nghata, u li ghadu qed jinghata, biex isiru in-negozjati mal-awtoritajiet dwar il-fondi tal-FSE fuq il-progett '*Dignity for Domestic Violence Survivors*'.

Wara li nizzilt il-lista ta' dak li hlomna u li daqt issir realtà, bhal dejjem, ghad hemm affarijiet li xtaqna nweqqgħu izda ghadhom ma sarux. Ghal darb'ohra wiehed mid-dizappunt personali tieghi jibqa' l-fatt li ghalkemm kemm-il darba, f'diversi okkazzjonijiet, tqajjem il-punt tal-bzonn ta' aktar rizorsi umani fil-qasam tal-vjolenza domestika, xorta baqa' ma sar xejn. Il-kampanja nazzjonali ta' pubblicita waslet biex tibda fi ftit xhur ohra u din zgur ser twassal sabiex jizdied in-numru ta' nies li jitolbu l-ghajnuna tal-agenziji tal-qasam soċjali. Izda jibqa' l-fatt li r-rizorsi ghadhom ma zdiedux. Din hija nkwetanti hafna minhabba li dan jista' jwassal li jkollhom joholqu lista ta' stennija, li tkun ta' detriment ghal dawk in-nisa li qed ifittxu l-ghajnuna. La darba l-mara sabet il-kuragg biex tmur u tfittex l-ghajnuna, huma ghandhom issibu din l-ghajnuna, inkella jafu qatt ma jergghu jfittxu ghajnuna... Dan zgur MA KIENX dak li konna qed nahdmu ghalih f'dawn l-ahhar erba' snin!

Ghalhekk, ghal darb'ohra ser naghmel dan l-appell - thallux ix-xoghol siewi kollu li ghamilna jintilef! Aghtu lil dan il-qasam dawk ir-rizorsi li ghandha bzonn sabiex jigi offrut servizz dicenti lil dawk il-persuni kollha li jfittxu li jibdeu futur ahjar, futur minghajr abbuż, futur li huwa id-dritt fundamentali taghhom.

F'idejkom!

Appendiċi A

Rapport Finanzjarju
Analizi Statistika tal-Partita Nru 5477
Kummissjoni dwar il-Vjolenza Domestika
Sa u jinkludi il-31.12.09

Baġit	€ 47,000.00
Dettalji	Ammont Imħallsa
Seminar	€ 5,879.16
Stampar tar-rapporti	€ 3,580.50
Onoraria 2008	€ 12,811.55
Overtime Segretarja	€ 1,127.04
Ipprintjar ta' leaflets b'kollaborazzjoni ma' <i>Jesuits Refugee Service</i>	€ 473.00
Spejjeż taż-żjara ta' studju bhala parti mill-proġett FSE u reklami	€ 11,233.42
Librerija	€ 287.40
Attrezzament tal-Uffiċċju	€ 448.41
Fondi b'kollaborazzjoni mal-FSWS għall-Protezzjoni Privata tal-Pulizija	€ 121.70
Żieda fil-Fond b'kollaborazzjoni mal-Fondazzjoni <i>Richmond</i>	€ 35.83
Kontribuzzjoni tal-UNIFEM	€ 569.99
Kitba tal-applikazzjoni tal-programm <i>DAPHNE</i>	€ 826.00
Kitba tal-Proġett FSE b'kollaborazzjoni mal- <i>Victim Support Malta</i>	€ 413.00
Infiq ta' vjaġġar għall-Konferenzi	€ 2,359.76
Konferenzi f'Malta	€ 66.00
<i>Stationery</i>	€ 180.94
Infiq ta' vjaġġar ta' Membru	194.68
Varji	€ 366.20
	€ 40,974.58
Bilanċi li baqa'	€ 6,025.42

Appendiċi B

Kummissjoni dwar il-Vjolenza Domestika Is-Sottokumitat dwar l-Iżvilupp tas-Servizzi

Rapport Annwali Marzu 2009-Frar 2010

Is-Sur Cornelius Mulvaney Dip.Family Therapy (UK); CQSW (UK)

Minn Marzu 2009 sa Frar 2010 is-Sottokumitat dwar l-Iżvilupp tas-Servizz iltaqa' sitt darbiet fid-dati segwenti:
14 ta' April, 2009, 09 ta' Ġunju 2009, 10 ta' Settembru, 2009, 30 ta' Novembru, 2009 u 22 ta' Jannar, 2010.

Il-membri attwali tas-sottokumitat huma:

Dr Marceline Naudi (Kummissjoni dwar il-Vjolenza Domestika) - *Chairperson*

Is-Sinj Christine Camilleri (Dar Tereza Spinelli)

Is-Sinj Doreen Camilleri (*Service Area Leader, DSV, Aġenzija Appoġġ*)

Is-Sur Ashley Cumbo (YMCA)

Is-Sinj Pamela Demicoli (Dar MerhbaBik)

Is-Sinj Sandra Falzon (*Ex-Servizz User*) (irriżenjat f'Jannar 2010)

Is-Sinj Pauline Mercieca (Ghabex, Aġenzija Appoġġ)

Is-Sur Cornelius Mulvaney (Kummissjoni dwar il-Vjolenza Domestika)

Is-Sinj Stephanie Muscat (Dar Gużepa Debono, Għawdex)

Is-Sur Peter Paul Portelli (Ċentru Hidma Soċjali, Għawdex)

Is-Sinj Josette Stensen (Dar Qalb ta' Gesù) (kultant sostitwita mis-Sinj Caroline Caruana Azzopardi)

Is-Sinj Doris Vassallo (Segretarja)

Għandu jiġi nnotat b'sodisfazzjon li minkejja l-impenn tal-membri fix-xogħol tagħhom, dan is-Sottokumitat iltaqa' regolarment kull xahrejn, tant li ltaqgħu hames darbiet matul is-sena 2009/10. Huma komplew jaħdmu fuq oqsma li kienu mibdija u oħrajn ġodda.

Dawn kienu jinkludu dan li ġej:

1) Protezzjoni tal-pulizija għall-vittmi/haddiema soċjali li jattendu l-Qorti - Il-fond għas-Servizzi ta' Protezzjoni Speċjali tal-Pulizija ġie mwaqqaf b'kollaborazzjoni mal-Aġenzija Appoġġ, u li ġie mġedded għal sena oħra f'Diċembru 2009. Ġie miftiehem li fil-każi fejn il-protezzjoni tal-pulizija għall-vittma kienet meħtieġa, l-haddiema soċjali kellhom jiddiskutu l-każi mad-*Domestic Violence Unit* u dawn tal-aħħar kellhom jagħmlu l-arranġamenti meħtieġa. F'każ li jkun hemm nuqqas ta' qbil, il-każ għandu jiġi riferut liċ-*Chairperson* tal-Kummissjoni.

2) Appoġġ għall-haddiema li jagħtu għajjnuna lil nisa li għandhom problemi ta' saħħa mentali - Il-Kummissjoni nneozjat ftehim mal-Fondazzjoni *Richmond* għal mitt siegħa ta' appoġġ għall-haddiema soċjali li jagħtu għajjnuna lil nisa li jkollhom każ ta' vjolenza domestika bi problemi ta' mard mentali. Dan is-servizz beda fl-01 ta' Frar 2009, u f'Diċembru 2009 gie mġedded għal sena oħra.

3) Tahriġ - L-organizzazzjoni ta' korsijiet għall-haddiema soċjali li jaħdmu fil-qasam tal-vjolenza domestika qed jgħin sabiex is-servizzi offruti u l-istandards tas-servizzi qegħdin dejjem jitjiebu. Dan qed jgħin ukoll lill haddiema oħra interessati f'dan il-qasam. F'Mejju 2009 gie organizzat tahrig permezz tal-programm Grundtvig 3 dwar il-vjolenza domestika. Għal dan it-tahrig, li sar f'Malta, il-Kummissjoni nneozjat sitt postijiet mingħajr hlas għall-haddiema soċjali li jaħdmu f'dan il-qasam.

It-tahrig kien wiehed mill-oqsma ewlenija fil-laqgħat tas-sottokumitat minhabba li tahrig kontinwu huwa l-mod kif jiżdied it-tagħrif, jippromwovi l-ħsieb u jissahħu s-servizzi u l-istandards. Għalhekk permezz tal-membri tas-Sottokumitat, wara li ġew ikkonsultati l-membri tat-tims/aġenziji rispettivi tagħhom, ġew identifikati l-oqsma fejn hemm bżonn it-tahrig. Dawn kienu jinkludu: għodda għall-assessjar; l-aħjar standards ta' prattiċi fl-Vjolenza Domestika, preparazzjoni għall-professjonisti u klijenti li jidhru bħala xhieda fil-qorti u oħrajn.

4) Politika - Is-Sottokumitat kompli l-hidma dwar l-armonizzazzjoni tal-istandards minimi rigward il-politika tax-Xelters. Dawn jinkludu dawk dwar: a) applikazzjoni u l-assessjar; b) il-konfidenzjalità; ċ) it-terminazzjoni u r-rifjut d) l-istandards u l-proċeduri. Gie enfasizzat ukoll l-importanza li kemm l-istaff u r-residenti għandhom ikunu nformati tajjeb dwar tas-sinifikat tagħhom.

5) Housing - Is-Sottokumitat kompli jiddiskuti l-problema tad-Djar li n-nisa li għaddew minn esperjenza ta' vjolenza domestika jkollhom jiffaċċjaw meta ingustament jitilfu l-post tar-residenza tagħhom, jew meta jkollhom isibu akkomodazzjoni alternattiva wara li jkun għaddew xi żmien f'xi Xelter. Il-prattika tajba u l-informazzjoni ġew diskussi għall-benefiċċju tal-haddiema u n-nisa.

Dan ix-xogħol kien jinkludi l-ġbir ta' informazzjoni relatata man-numru ta' nisa li qed iffittxu akkomodazzjoni alternattiva; in-numru ta' dawk li huma diġà rreġistrati mal-Awtorità tad-Djar u ż-żmien kemm hadet biex giet ipproċessata l-applikazzjoni kif ukoll kemm damet biex ingħatat l-allokazzjoni ta' post ġdid, jekk hu il-każ. L-informazzjoni kienet tinkludi kemm nisa krew post u l-prezz li ntalbu. Din l-informazzjoni miġbura kellha tkun diskussa mal-Awtorità tad-Djar sabiex dan tal-aħħar jiehu l-azzjoni possibbli skont it-termini ta' politika li jirregolaw każi bħal dawn.

6) Sigurtà Soċjali - Fost l-oħrajn is-sottokumitat organizza laqgħa ma' wiehed mill-Assistenti Diretturi fid-Divizjoni tas-Sigurtà Soċjali biex jiddiskutu kwistjonijiet finanzjarji dwar in-nisa li kienu għaddew minn esperjenza ta' vjolenza domestika u li kienu qed jerġgħu jippruvaw jibnu haġġithom mill-ġdid. L-informazzjoni miġbura f'din il-laqgħa kienet diskussa fi hdan il-grupp u ċerti proċeduri komuni ġew imħadnin fis-sistema.

7) **Żjara ta' Studju** - L-għoti tal-proġett tal-FSE, *Dignity for Domestic Violence Survivors*, kien jinkludi fondi għaż-żjara ta' studju għal disa' haddiema fil-qasam tal-vjolenza domestika f'Malta. Permezz ta' din iż-żjara ta' studju, il-haddiema żaru Xelter għan-nisa u t-fal fir-Repubblika Ċeka. Din saret f'Ottubru 2009.

Konkluzjoni

Is-Sottokumitat dwar is-Servizzi għall-Iżvilupp jixtieq jirringrazzja lič-*Chairperson* tal-Kummissjoni dwar il-Vjolenza Domestika, Marceline Naudi għall-hegġa bla waqfien biex tippromwovi politika li jsahħah is-servizzi u l-istandards fil-hidma li qed titwettaq man-nisa u għan-nisa li jesperjenzaw l-vjolenza domestika. Dan kien ta inkoraġġiment kbir biex dan il-kumitat jiltaqa' sabiex jinvestiga l-aspetti madwar din is-sitwazzjoni gravi u sabiex jiddiskuti kif ċerti livelli tax-xogħol jeħtieġ li jiġu msaħħa u mtejba sabiex jitnaqqsu safejn ikun possibbli l-uġiġh u t-tbatija severa tal-familji fejn tiddomina l-vjolenza domestika.

Il-membri tal-kumitat hadmu hafna biex il-hsiebijiet tagħhom u l-ideat tagħhom jiġu mwettqa u l-isforzi tagħhom ġew ukoll ippremjati.

Appendiċi Ċ

Kummissjoni dwar il-Vjolenza Domestika

Is-Sottokumitat dwar ir-Riċerka u l-Ġbir ta' *Data*

Rapport Annwali Marzu 2009-Frar 2010

Dr Albert Bell BA., BA (Hons.), MA., Ph.D.

Sa minn meta twaqqaf f'Settembru 2007, is-Sottokumitat dwar ir-Riċerka u Ġbir ta' *Data* kellu tliet prijorità ta' azzjoni speċifiċi - (a) r-replikazzjoni ta' studju li sar fl-2003 intitolat "*Domestic Violence against Women: Perceptions of the Maltese General Public*" li twettaq mill-Uffiċċju Nazzjonali tal-Istatistika(NSO), (b) l-impenn li jsir stharrig ta' prevalenza nazzjonali li jkun bhala punt ta' referenza li juri l-firxa u n-natura tal-vjolenza domestika f'Malta; u (ċ) it-twaqqif ta' infrastruttura ghal ġbir tad-*data* li tippermetti l-armonizzazzjoni u razzjonalizzazzjoni ta' sistema amministrattivi ta' *data* dwar il- vjolenza domestika.

Dawn l-azzjonijiet juru u jirriflettu ix-xoghol tas-Sottokumitat intenzjonat biex jghin lill-Kummissjoni dwar il-vjolenza domestika tiżviluppa servizzi ghal dawk li qed jghaddu minn esperjenza ta' vjolenza domestika u politika ghas-settur bbażata fuq l-evidenza. Huwa tabilhaqq b'sodisfazzjon li nirrapporta li relativament ftit wara t-twaqqif tas-Sottokumitat sar progress qawwi f'dawn it-tliet azzjonijiet ta' prijorità, tant li nista' issa nirrapporta l-gheluq fir-rigward tar-replikazzjoni tal-istudju tal-NSO dwar l-attitudni tal-pubbliku Malti u l-perċezzjonijiet dwar vjolenza domestika. L-istharrig ta' prevalenza tal-vjolenza domestika wkoll kważi inghalaq. Sar progress wkoll f'dan il-perjodu fir-rigward tat-twaqqif tal-istruttura tal-*focal point* ghal-ġbir ta' data dwar il-vjolenza domestika. Dan kollu ma setax jintlahaq minghajr l-impenn, d-dedikazzjoni u d-dehen tat-tim trans-dixxiplinarju li jiffirma dan is-Sottokumitat.

Minn Marzu 2009 sa Frar 2010 is-Sottokumitat kien kompost mill-membri li ġejjin:

Dr Albert Bell (Kummissjoni dwar il-Vjolenza Domestika) - *Chairperson*

Dr Marceline Naudi (Kummissjoni dwar il-Vjolenza Domestika)

Dr Maja Miljanic Brinkworth (MSOC) (irreżenjat f'Ottubru 2009)

Is-Sinj Joslyn Magro Cuschieri (NSO)

Spettur Trevor Sammut (Pulizija ta' Malta)

Is-Sinj Christine Agius Marchand (FSWS)

Is-Sur Joseph Deguara (IMU, MSOC)

Dr Jonathon Mamo (Divizjoni tas-Saħħa, MSOC) (sostitwit minn Dr Audrey Vella)

Is-Sur Francis Xavier Mangion (Qrati tal-Ġustizzja, MJHA)

Is-Sinj Doris Vassallo (MSOC) - Segretarja

Matul il-perjodu msemmi, is-Sottokumitat iltaqa' tmien darbiet fil-bini tal-Kummissjoni f' Beltissebħ, il-Furjana fid-dati li ġejjin: 05 ta' Mejju, 2009; 09 ta' Ġunju, 2009; 08 ta' Lulju, 2009; 01 ta' Settembru 2009; 27 ta' Ottubru, 2009; 30 ta' Novembru, 2009; 12 ta' Jannar 2010 u 25 ta' Frar 2010. Kull laqgħa damet għal madwar sagħtejn. Dr Maya Miljanic Brinkworth (li kienet membru tas-Sottokumitat sa minn meta twaqqaf) irriżenjat mill-kompetenza tagħha bħala rappreżentanta tal-Ministeru għall-Politika Soċjali fis-Sottokumitat f'Ottubru 2009. Is-sostitut tagħha kien għadu pendenti sat-tmiem tal-perjodu ta' rappurtar. Dr Jonathan Mamo ġie sostitwit minn Dr Audrey Galea bħala rappreżentant tad-Divizjoni tas-Saħħa fis-Sottokumitat.

Kif kien irrappurtat fir-rapport annwali preċedenti tal-Kummissjoni, il-proċess tal-ġbir tad-*data* relatata mal-istudju dwar il-perċezzjonijiet dwar il-vjolenza domestika f'Malta kien tlesta mill-NSO f'Diċembru 2008. Matul il-perjodu ta' rappurtar, saru numru ta' laqgħat *ad hoc* bejn il-membri tas-Sottokumitat u l-parti kkummissjonata (NSO) sabiex jiġi żgurat li r-rappurtar jkun profund u miftiehem u li effettivament jiġu dokumentati l-għanijiet u l-oġettivi tal-istudju, id-definizzjonijiet użati, il-metodoloġija tal-istħarriġ u l-proċedura tar-riċerka, il-limitazzjonijiet tal-istudju u l-konklużjonijiet (inklużi paraguni kkwalifikati mar-rapport tat-2003). Dan ir-rapport (li jinkludi sommarju eżekuttiv) ġie ppubblikat f'Novembru 2009 u mqassam lill-partijiet interessati u esperti fis-settur flimkien mar-rapport annwali tal-Kummissjoni 2008-2009 u mar-rapport dwar l-eżitu tal-konferenza annwali 2008. Ir-rapport kien xhieda tax-xejriet relatati tal-perċezzjonijiet tal-pubbliku ġenerali Malti dwar il-vjolenza domestika u pprovda bażi kruċjali ta' informazzjoni għall-Kummissjoni għall-pjan ta' azzjoni nazzjonali l-vjolenza domestika partikolarment fir-rigward ta' iżvilupp ta' kampanja nazzjonali preventiva bbażata fuq l-evidenza.

Matul il-perjodu ta' rappurtar, kien ukoll registrat żvilupp qawwi fir-rigward tal-iżvilupp, il-kummissjoni u l-eżekuzzjoni ta' studju nazzjonali dwar il-prevalenza tal-vjolenza domestika kontra n-nisa f'Malta u l-impatt tagħha fuq il-prospetti ta' impjieg ta' vittmi ta' abbuż. Fondi tal-FSE (Fond Soċjali Ewropew - ESF) kienu assigurati mill-Kummissjoni għal dan il-għan. Wara sejħa pubblika għall-offerti u sussegwentement wara eżerċizzju ta' evalwazzjoni, *M. Fsadni & Associations* ġew ikkummissjonati biex iwettqu l-istudju. L-istudju ta' prevalenza huwa bbażat fuq studju fis-settur tal-Organizzazzjoni Dinjija tas-Saħħa (WHO). L-istrument ta' riċerka li intuża huwa l-istess tal-WHO għalkemm jinkludi emendi li saru b'konsultazzjoni mal-membri tas-sottokumitat biex seta' iktar jikwadra l-aspett tax-xogħol u d-dimensjonijiet soċjo-kulturali lokali oħra li jeħtieġu iktar speċifiċità.

Diversi laqgħat *ad hoc* u skambji bl-emejl saru mal-parti kkummissjonata sabiex issir traduzzjoni tal-Malti tal-istrument tar-riċerka. Dawn il-laqgħat kienu wkoll kruċjali biex jiġu solvuti kwistjonijiet ta' proċedura relatati mal-fażi ta' ġbir tad-*data* tal-istħarriġ (li kien jinkludi l-istrateġija ta' kampjun li kellu jiġi utilizzat), il-ħtiġiet ta' taħriġ u l-materjal għall-intervistaturi u biex jiġu identifikati l-ghodda u l-forom għall-analiżi eventwali, il-preżentazzjoni u rappurtar ta' riżultati. L-eżerċizzju ta' ġbir ta' informazzjoni beda fil-11 ta' Frar, 2010 u huwa ppjanat li jitlesta sal-aħħar ta' Marzu 2010. Qabel beda

dan il-proċess sar eżerċizzju pilota (li għen biex issir verifika tal-validità u l-flessibilità tal-istrument ta' riċerka u biex tittiehed azzjoni korrettiva fejn meħtieġ). Ir-reklutaġġ tal-intervistaturi u t-taħriġ tal-intervistaturi saru qabel il-ġbir tad-*data*. Ir-rapport finali, li juri s-sejbiet tal-istħarriġ huwa mmirat għal nofs Awwissu 2010. Huwa mistenni li r-rapport jiġi ppubblikat u mqassam (suġġett għad-disponibbiltà ta' fondi) fl-aħħar kwart tas-sena 2010. Dawn is-sejbiet għandhom ikunu essenzjali għal inizjattivi għall-iżvilupp ta' servizzi għal quddiem u għal kampanji ta' prevenzjoni. B'dan l-istudju l-pajjiż issa se jkun f'pożizzjoni li jkollu stampa aktar ċara u preċiża tal-problema tal-vjolenza domestika f'Malta. Wiehed ma jistax ma jenfasizzax il-bżonn li dan l-istħarriġ ta' prevalenza jibqa' jiġi rreplikat iktar il-quddiem biex ikollna stampa tal-problema fit-tul għall-benefiċċju ta' politika nazzjonali effettiva fis-settur.

Matul il-perjodu ta' rappurtar, is-Sottokumitat ukoll kompli bl-isforzi għall-introduzzjoni ta' mekkanizmu ċentralizzat għall-ġbir u l-analiżi tad-*data* amministrattiva dwar il-vjolenza domestika. Filwaqt li bena fuq il-progress irregiżtrat fis-snin preċedenti (partikolarment fir-rigward tal-identifikazzjoni ta' għejjun ta' *data* eżistenti li jipprestaw ruħhom tajjeb għall-integrazzjoni), matul dan il-perjodu, sar aktar sforz biex jiġi żgurat li l-istruttura tal-*focal point* għal-ġbir u analiżi tad-*data* relatata issir *realità*. Pass importanti f'din id-direzzjoni kien l-informazzjoni miġbura mill-laqgħat maċ-*Chairperson* tal-Kummissjoni Nazzjonali dwar Droga, Alkoħol u Sustanzi Oħra (li kien stabbilixxa struttura simili fil-qasam vizzji fis-snin preċedenti) u l-Kummissarju tal-Protezzjoni tad-*Data*. Din tal-aħħar kienet kruċjali biex jiġi dentifikat pjan ta' azzjoni meħtieġ biex jiżgura li l-istruttura tal-Kummissjoni tal-*focal point* tissodisfa l-obbligi meħtieġa legali u etiċi. Wara dawn il-laqgħat, termini ta' referenza għall-uffiċjal li se jkollu rwol ewlieni fit-twaqqif u l-immaniġjar tal-istruttura tal-*focal point* ġew żviluppati u mibgħuta lill-uffiċjali pertinenti tal-Ministeru għall-approvazzjoni tagħhom. Lejn tmiem ta' dan il-perjodu ta' rappurtar, saret sejha għall-uffiċjal biex imexxi din l-istruttura. It-termini ta' referenza jesigu li l-persuna impjegata irrid jkollha speċjalizzazzjoni *post-graduate* fil-qasam soċjali.

Il-prjorità tas-Sottokumitat għas-sena li jmiss għalhekk għandu jkun it-twaqqif ta' infrastruttura ta' ġbir ta' *data* dwar vjolenza domestika nazzjonali kif ukoll l-pubblikazzjoni u t-tqassim tar-rapport dwar l-istħarriġ ta' prevalenza li bħalissa qegħdin fil-fażi konklussivi tagħhom. Barra minn hekk, peress li s-Sottokumitat issa wasal lejn it-tmiem tal-proġetti li enfasizza fis-snin preċedenti, huwa wkoll opportun għas-Sottokumitat (taħt il-gwida tal-Kummissjoni) li jagħrbel u jasal għall-prijoritajiet godda li jirriflettu l-htigijiet tar-riċerka fis-settur.

Appendiċi D

Kummissjoni dwar il-Vjolenza Domestika Is-Sottokumitat dwar it-Tkabbir ta' Konoxxenza

Rapport Annwali Marzu 2009-Frar 2010

Il-Kummissjoni dwar il-Vjolenza Domestika reġgħet laqqgħet is-Sottokumitat dwar it-Tkabbir ta' Konoxxenza fil-31 ta' Awwissu 2009. Fit-termini ta' referenza tal-Kummissjoni hemm inkluz it-tkabbir ta' konoxxenza, għaldaqstant dan ġie nkluz fil-proġett '*Dignity for Domestic Violence Survivors*' li hu finanzjat mill-Unjoni Ewropeja mill-Fond Soċjali Ewropew. Il-proġett jinkludi fih attivitajiet relatati mat-tkabbir ta' konoxxenza u li se tiġi enfasizzata l-konnessjoni bejn il-vjolenza domestika u n-nisa li mhumiex impjegati bi qliegh. L-attivitajiet se jkunu immirat lejn il-pubbliku ġenerali kif ukoll lejn il-professjonisti identifikati għall-proġett, inkluzi nies li jhaddmu. Dan sar bl-iskop li tissahħaħ il-kooperazzjoni bejn dawk kollha kkonċernati. Dan għandu jwassal ukoll sabiex jippromwovi tolleranza żero għall-vjolenza domestika fost il-poplu Malti.

Il-membri tas-Sottokumitat dwar it-Tkabbir ta' Konoxxenza jinkludi lil:

Dr Roberta Lepre', (Kummissjoni dwar il-Vjolenza Domestika) - *Chairperson*

Sr Joan Garner, (Kummissjoni dwar il-Vjolenza Domestika)

Dr Marceline Naudi, (Kummissjoni dwar il-Vjolenza Domestika)

Mr Kurt Guillaumier, (MSOC)

Ms Marianne Gauci, (FSWS)

Mr. Lawrence Zammit (Segretarju/Amministratur tal-Proġett FSE)

Is-Sottokumitat iltaqa' tliet darbiet fil-31 ta' Awwissu 2009, fit-12 ta' Ottubru 2009 u fid-09 ta' Novembru 2009 u matul dawn il-laqgħat ġie diskuss il-kontenut tat-tender għall-kampanja ta' pubbliċità. Diversi attivitajiet ġew sugġeriti u maħsuba biex jilhq u l-etajiet kollha u kull klassi tas-soċjetà. Sabiex jiġi evitat zieda kbira ta' każi fuq dawk li jipprovdu s-servizz, l-attivitajiet se jkunu mqassma matul il-perjodu kollu tal-kampanja. Dawn se jinkludu fost l-oħrajn:

- *Billboards*
- *Roadblock adverts*
- *Bus shelters*
- Logħba futbol
- Parteċipazzjoni fi programmi tar-radju u dawk televiżivi, kif ukoll reklami qosra
- Artikli fuq rivisti u gazzetti
- Kommunikazzjoni *on-line*

Il-Sottokumitat issuggerixxa wkoll li espert dwar il-vjolenza domestika jkun inkluz fit-tim ta' dawk li jipprezentaw l-offerti sabiex dan ikun jista' jgħin lill-kuntrattur fit-thejjija tar-reklami jew artikli għall-kampanja. Dan l-espert ikun ukoll dak li jipparteċipa fil-programmi tal-midja.

Appendiċi E

Rapport 2009/10 dwar il-Grupp *Daphne* msejjah mill-Kummissjoni dwar il-Kummissjoni dwar il-Vjolenza Domestika

Dr Marceline Naudi Ph.D.(Manchester), M.A.(Bradford), B.A.

Convenor

Il-Grupp *Daphne* ltaqa' xi darbejn matul il-perjodu ta' rappurtar sabiex jispiċċaw d-dokument tal-proġett '*Breaking the Cycle: Dealing with the effects of domestic violence*' li ġie preżentat f' April 2009. Il-grupp imbagħad reġa' ltaqa' għall-laqgħa finali sabiex issir evalwazzjoni tal-proġett u nitgħallmu minn din l-esperjenza.

Il-membri tal-Grupp *Daphne* kienu:

Dr Marceline Naudi (Chairperson)

Is-Sinj Doris Vassallo (Segretarja)

Is-Sinj Charlotte Busuttil, FSWS

Is-Sinj Jessica Pace, FSWS

Is-Sinj Reneè Laiviera, MCWO

Is-Sinj Lydia Sciberras, MCWO

Is-Sur Mark Briffa, Fondazzjoni Suret il-Bniedem

Sr Rosalinda Seychell, Dar Merħbabik

Is-sieħba fil-proġett kienu:

Sieħba Assoċjati

Kummissjoni dwar il-Vjolenza Domestika (MT)

Fondazzjoni għas-Servizzi għall-Harsien Soċjali (MT)

Sieħba

Dar MerħbaBik (MT)

Konfederazzjoni Maltija tal-Organizzazzjonijiet tan-Nisa (MT)

Služby Dobrého Pastýře - Servizzi Good Shepherd (CZ)

Women's Aid (UK)

Kinderrechtenhuis vzw (Belġju)

Sieheb Ewlieni

Fondazzjoni Suret il-Bniedem (MT)

Diversi gruppi tas-soċjetà li kienu jinkludu t-tfal żgħar u l-adolexxenti; dawk li jagħmlu użu mis-servizz tas-saħħa mentali; u l-individwi b' diżabilità ġew iddentifikati sabiex jiġu nkluzi fil-proġett.

Il-proġett li ġie preżentat kien jinkludi l-attivitajiet li ġejjin:

- Żjarat ta' studju
- Konferenza *train the trainer*
- Konferenza finali
- Tixrid ta' informazzjoni tal-gruppi ta' hidma
- Żvilupp ta' websajt
- Żvilupp ta' pakkett ta' taħriġ

Il-proġett kien rilevanti għall-qasam ta' prijorità Daphne III '**Vjolenza mwettqa kontra kategoriji partikolarment vulnerabbli tan-nisa, taż-żgħażaġh u tat-tfal**' u kien ppjanat li jipprovdi lill-professjonisti bit-taħriġ li hu meħtieġ biex jingħataw l-konoxxenza speċjalizzata sabiex ikunu f'pożizzjoni aħjar biex joffru s-servizzi lill-klijenti tagħhom. B'dan it-taħriġ il-professjonisti jkunu jistgħu jgħinu b'mod partikolari lil nies li jkunu aktar vulnerabbli minħabba xi diżabilità, u/jew li jsofru minn mard mentali kif ukoll persuni li għaddew minn esperjenza ta' vjolenza domestika.

Fl-aħħar laqgħa li saret ġie rikonoxxut u apprezzat il-kontribut ta' ċerti membri. Kien miftiehem li jekk 'il quddiem jkun hemm xi hsieb sabiex l-entitajiet jingħaqdu sabiex jipprezentaw xi proġett ieħor, għandu jkun hemm aktar impenn u parteċipazzjoni mill-membri kollha, u mhux l-impenn issir mill-ftit.

Sfortunatament l-applikazzjoni għall-proġett ma kinitx b'suċċess.

Appendiċi F

Kummissjoni dwar il-Vjolenza Domestika

An Integrated Approach towards Domestic Violence - 2009

Rapport tas-Seminar

Dr Marceline Naudi Ph.D.(Manchester), M.A.(Bradford), B.A.

Is-Sinj Maria Attard M.A.T.C.

Il-Kummissjoni dwar il-Vjolenza Domestika, fl-20 ta' Novembru 2009, organizzat seminar ta' ġurnata intitolat '*An Integrated Approach towards Domestic Violence*' biex tfakkar l-Jum Internazzjonali għall-Eliminazzjoni tal-Vjolenza kontra n-Nisa. Is-seminar sar fil-*Grand Hotel Excelsior*, il-Furjana. Persuni minn organizzazzjonijiet differenti li huma nvoluti direttament u indirettament fil-qasam tal-Vjolenza Domestika pparteċipaw fis-seminar, li kienu jinkludu l-haddiema soċjali, il-pulizija, l-avukati u l-maġistrati.

Dr Marceline Naudi, bħala *Chairperson* tal-Kummissjoni u tas-Seminar, għamlet l-indirizz tal-ftuħ. Id-diskors tal-ftuħ enfasizza l-importanza ta' hidma flimkien sabiex jiġi provdut servizz aħjar lil nies li qed johorġu jew li jgħixu esperjenza ta' vjolenza domestika.

Bħala introduzzjoni għas-suġġett intwera film qasir '*Defending our Lives*', li kien jinkludi xi episodji grafiċi dwar inċidenti ta' vjolenza domestika. L-għan ta' dan il-film kien li l-parteċipanti jsiru konxji tal-gravità tal-vjolenza domestika u l-importanza ta' għajjnuna ikkoordinat mis-servizzi kkonċernati.

Dan kien segwit mill-ewwel kelliema ewlenija Mag.a Maria Rösslhumer mill-WAVE, mill-Awstrija li tkellmet dwar '*Bridging Gaps - multiagency cooperation in tackling violence against women and their children*'. Mag.a Rösslhumer kienet mistiedna f'Malta biex titkellem fis-seminar mill-Kummissjoni dwar il-Vjolenza Domestika. Hija qasmet l-esperjenza Awstrijaka dwar kif tiġi kkordinata l-għajjnuna f'każ ta' vjolenza domestika minn dawk li joffru s-servizzi. Dan kien segwit minn mistoqsijiet mill-parteċipanti.

Wara waqfa qasira għall-kafè, saret it-tieni preżentazzjoni: '*Murder Prevention in Domestic Violence*'. Din il-preżentazzjoni saret mid-*Detective Sergeant Sharon Stratton* u *A/Detective Inspector Anthea Richards* mill-Pulizija Metropolitana ta' Londra. *Detective Sergeant Stratton* u *A/Detective Inspector Richards* li kienu wkoll mistiedna mill-Kummissjoni biex jaqsmu l-esperjenza tagħhom ta' xogħol b'mod ikkoordinat bejn il-professjonisti u l-aġenziji oħrajn dwar każ ta' vjolenza domestika. It-titolu użat jirrifletti wieħed mill-messaġġi ewlenin tal-preżentazzjoni tagħhom, jiġifieri, li jekk l-intervent tal-aġenziji jsir fil-hin, il-każi tal-vjolenza domestika ma jispiċċawx f'omicidji. Huma enfasizzaw l-importanza ta' taħriġ sabiex jagħrfu s-sinjali ta' vjolenza meta jiġu msejha f'każ ta' inċident. Huma pprezentaw lista ta' kontroll biex jgħinu uffċjali tal-pulizija fl-evalwazzjoni tas-sitwazzjoni. Dan kien għal darb'ohra segwit minn mistoqsijiet mill-parteċipanti.

Iż-żewġ preżentazzjonijiet ewlenin qanqlu diskussjoni interessanti fost il-partecipanti, li mbagħad din id-diskussjoni tkomplet fil-gruppi ta' hidma li saru wara nofsinhar. Il-gruppi ta' hidma kienu bbażati fuq studju ta' każ ta' vjolenza domestika u d-diskussjoni kienet dwar kif għandhom jkunu/jiġu trattati każi bħal dawn. Kien żgurat li d-diversi professjonisti preżenti fl-seminar kienu rappreżentati fil-gruppi kollha biex jinkoraġġixxu hidma kkordinata bejn l-aġenziji. Dan kien segwit minn plenarja fejn ingħataw ir-reazzjonijiet tad-diversi gruppi.

L-Onorevoli Ministru Carmelo Bonnici Mifsud, Ministru tal-Ġustizzja u l-Intern għamel id-diskors tiegħu wara l-plenarja, filwaqt li Onorevoli Ministru John Dalli, Ministru għall-Politika Soċjali għamel id-diskors tal-gheluq.

Appendiċi Ġ

Task Force sabiex jitwaqqaf Tim ta' Rispons dwar Attakk Sesswali (SART)

Is-Sinj Joyce D'Amato BA (Hons) Youth and Communication Studies

Insp Louise Calleja Dip in Mngt. Studies, MBA (Grenoble)

Dr Marceline Naudi Ph.D.(Manchester), M.A.(Bradford), B.A.

Fil-5 ta' Mejju 2009 il-Kummissjoni dwar il-Vjolenza Domestika, taħt il-patroċinju tal-Ministeru tal-Politika Soċjali (illum Ministeru għall-Edukazzjoni, Xogħol u Familja), laqqa' grupp ta' professjonisti fil-qasam rispettiv tagħhom (task group), sabiex jissuġġerixxu lill-awtoritajiet konċernati, mekkaniżmu għat-titjeb fis-sistemi ta' kif wieħed għandu jaġġixxi ma' dawk il-vittmi li jgħaddu minn xi esperjenza ta' abbuż sesswali (attakk sesswali).

Il-laqgħat saru fil-5 ta' Mejju 2009, fid-29 ta' Mejju, 2009, fis-26 ta' Ġunju 2009, fit-22 ta' Lulju, 2009, fl-01 ta' Settembru 2009, fil-15 ta' Settembru, 2009, fit-28 ta' Jannar 2010 u fid-09 ta' Frar 2010.

Il-membri tat-*task group* kienu kif ġej:

Spettur Louise Calleja (Kummissjoni dwar il-Vjolenza Domestika) - *Chairperson*

Dr Marceline Naudi (Kummissjoni dwar il-Vjolenza Domestika)

Is-Sinj Anne Cachia (MSOC) (rriżenjat f' Lulju 2009)

Is-Sinj Joyce D'Amato (MJHA)

Dr Raymond Galea (Ġinekologu)

Is-Sinj Maryanne Gauci (FSWS)

Is-Sinj Renee' Laiviera (MCWO)

Dr Roberta Lepre' (*Victim Support Malta*)

Is-Sinj Antoinette Martin (*Psychologist*)

Is-Sinj Doris Vassallo (Segretarja)

Bis-saħħa tal-moviment ta' kriżi ta' stupru li nħoloq u ġie fis-seħħ fl-1970, diversi persuni kienu nġhaqdu flimkien sabiex itemmu l-vjolenza sesswali u sabiex jġu pprovduti servizzi komprensivi u ta' kwalità għal dawk li għaddew minn attakki (abbuż) sesswali. Bħal bqija tad-dinja, Malta m'hijiex iżolata minn din il-problema u għalhekk il-Kummissjoni dwar il-Vjolenza Domestika, fir-rwol tagħha li tagħti pariri lill-Ministru kkonċernat dwar l-aspetti kollha tal-problema tal-vjolenza domestika, enfasiżżat li dan il-fenomeni jeħtieġ li jkun esponut u ndirizzat b'mod konkret u professjonali. Il-Kummissjoni qajmet it-thassib addizzjonali tagħha li l-vittmi ta' attakk (abbuż) sesswali huma ta' spiss skoraġġuti milli jfittxu l-għajnuna, possibilment minhabba t-tifrik ta' servizzi offruti kif ukoll minhabba l-possibbiltà ta' trawmatizzar u vittimizazzjoni mis-sistema, bir-riżultat ta' nuqqas ta' kuraġġ min-naħa tal-vittmi li jfittxu trattament ulterjuri u skont il-drittijiet legali rilevanti.

Professjonisti mill-Ministeru ghas-Saħħa u mill-Isptar Mater Dei, kif ukoll professjonisti ohra mill-Aġenzija Appoġġ, il-Pulizija, *Victim Support Malta*, il-Kunsill Malti għall-Organizzazzjonijiet tan-Nisa u l-Ministeru għall-Ġustizzja u l-Intern (ara l-lista ta' membri hawn fuq) qed jaħdmu flimkien sabiex isibu mezz kif bl-iktar mod effiċjenti jiġu provduti servizzi speċjalizzati għall-vittmi ta' dawn l-offiċi ta' natura sesswali u vittmi ta' vjolenza bbażata fuq is-sess tagħhom fosthom: *date rape*, stupru minn persuni mhux magħrufa, attakk sesswali u l-abbużi sesswali minn sieheb/sieħba magħrufa.

L-impenn prinċipali ta' dan it-*Task Group* huwa li jipprezenta proposti/pjan strateġiku sabiex jiġi koordinat pakkett ta' servizz effiċjenti u olistiku li jittratta ma' dawn is-sitwazzjonijiet ta' natura tant sensittiva. Dan il-pakkett għandu jinkludi s-servizzi relatati mas-saħħa, infurzar tal-liġi, prosekuzzjoni ta' dawn il-każi u promozzjoni/appoġġ għall-vittma. Għal dan il-għan, ġie msejjaħ pjan li jġib flimkien entitajiet pubbliċi u privati, u l-assoċjazzjonijiet mhux governattivi sabiex jipprovdu servizzi bżonnjużi u immedjati lil persuni li għaddew minn attakk sesswali. Dan għandu jsir bi hsieb li jiġi evitat duplikazzjoni ta' riżorsi, liema riżorsi huma diġà limitati ħafna f' dawn l-oqsma.

Il-proposta li ser tiġi ipprezentata hija għal holqien ta' tim ta' rispons (*response team*) għal każi ta' abbużi sesswali li jinkludi infermiera forensika, ġinekologu, psikologu, spettur tal-pulizija, haddiema soċjali u persuna mill-*Victim Support Malta* li jkunu *on-call*. Meta persuna li tkun għaddiet minn esperjenza ta' attakk (abbuż) sesswali u tipprezenta ruħha l-isptar, l-vittma għandha tingħata attenzjoni medika immedjata mill-infermiera forensika f'kamra apposta fl-Isptar Mater Dei. Dan il-proċess issir sabiex tiġi evalwata l-gravità tal-każ in kwistjoni, u jiġi nformat s-SART (tim ta' rispons dwar attakk sesswali). Il-membri tas-SART *on-call* jirrispondi fil-pront għas-sejha mill-isptar sabiex jipprovdu eżamijiet mediċi u forensiċi, kif ukoll jipprovdu intervent fil-pront għal promozzjoni/appoġġ lill-vittma. Ser ikun sugġerit ukoll li jiġi provdut appoġġ kontinwu u fit-tul minn persuni tal-*Victim Support Malta*.

Il-fatt li persuna tkun soffriet attakk sesswali huwa biżżejjed sabiex wiehed ġustament jingħata għajjnuna b'mod olistiku u professjonali. Bis-saħħa t'hekk tiġi mghejjuna tintemm il-mistħija ta' ħafna nies li jgħaddu minn din it-tip ta' aggressjoni. It-tishiħ soċjali u l-leġitimizzazzjoni tal-esperjenza trawmatika jista' jgħin biex tittrasforma l-attakk fiżiku minn esperjenza ta' biża u mistħija, għal waħda ta' kuraġġ u forza. Dan ma jfissirx li attakk sesswali hija esperjenza pożittiva għal kwalunkwe bniedem, iżda li huwa possibbli li taqbeż il-limiti tal-vittimizazzjoni u l-konsegwenzi ta' hsara.

Il-pjan strateġiku ser ikun kważi kompluta sal-aħħar tal-perjodu ta' rappurtar u huwa ppjanat li se tiġi pprezentata lill-awtoritajiet qabel il-bidu tas-sajf.

Appendiċi H

Rapport dwar il-proġett 3.43 tal-Fond Soċjali Ewropew *Dignity for Domestic Violence Survivors*

Dr Marceline Naudi Ph.D.(Manchester), M.A.(Bradford), B.A.

Project Leader

Wara diversi kuntatti mad-Dipartiment tal-Ippjanar u l-Koordinazzjoni tal-Prijoritajiet fi hdan l-Uffiċċju tal-Prim Ministru dwar il-*grant agreement*, fl-ahhar, il-proġett '*Dignity for Domestic Violence Survivors*' inbeda f' Awwissu 2009, u dan billi gie reklutat il-amministrattur tal-proġett.

L-ewwel attività tal-proġett li saret kienet iż-żjara ta' studju għal disa' haddiema mill-qasam tal-vjolenza domestika. L-għan ta' din iż-żjara ta' studju kien sabiex il-haddiema jitgħallmu kif f'pajjiżi Ewropej, xelters għall-vittmi ta' vjolenza domestika jgħinu lir-residenti tagħhom. Huma tgħallmu wkoll kif jippromovu l-inklużjoni soċjali permezz ta' impjeg u *self-employed*, li jista' jinkludi t-twaqqif ta' kooperattivi fl-operat tagħhom. Iż-żjara ta' studju saret fir-Repubblika Ċeka bil-kooperazzjoni tas-sieheb barrani tal-proġett. Iż-żjara ta' studju kienet organizzata mill-Kummissjoni bil-kollaborazzjoni tar-rappreżentant tas-Sorijiet tal-Bon Pastur li hija responabbli tax-Xelter fir-Repubblika Ċeka. Meta rittornaw lura, il-parteciċipanti li attendew kienu sodisfatti miż-żjara. Din iż-żjara ta' studju għenithom jitgħallmu mill-inizjattivi li l-haddiema jiehdu għar-residenti fix-Xelters sabiex ikunu jistgħu jintegraw fis-soċjetà.

Attività oħra tal-proġett huwa l-istudju ta' prevalenza dwar il-vjolenza domestika f'Malta. Bhalissa, l-uniku statistika li teżisti hija dik ta' dawk in-nies li jmorru jirrappurtaw inċidenti ta' vjolenza domestika jew lill-pulizija jew lill-Aġenzija Appoġġ. Ma nafu xejn dwar dawk li ma jirrappurtawx. Għalhekk dan l-istudju ser jagħti indikazzjoni attwali tal-prevalenza dwar il-vjolenza domestika kif ukoll dwar l-eżistenza jew inkella dwar dik li tista' tkun il-konnessjoni bejn il-vjolenza domestika u n-nisa li mhumiex impjegati bi qliegh. Wara sejha għall-offerti, l-istudju ngħata lil *M Fsadni & Associates*. Saru diversi laqgħat u komunikazzjoni permezz tal-emajls sabiex jiġi finalizzat il-mod kif ser tingabar l-informazzjoni u l-metodoloġija, kif ukoll it-taħriġ li ried jingħata lil dawk li kienu ser jagħmlu l-intervisti. Id-*data* issa kollha ngħabret u l-ewwel rapport gie preżentat fl-ahhar ta' Frar 2010 kif kien miftiehem fil-kuntratt tat-tender. Ir-riżultati tal-istudju ta' prevalenza għandhom jiġu preżentati lill-Kummissjoni sa Awwissu 2010. Is-Sottokomitat dwar ir-Riċerka u l-Ġbir ta' *Data* hadem fuq din l-attività.

L-akbar parti tal-proġett hija l-kampanja ta' tkabbir ta' konoxxenza permezz tal-midja, u li t-tender għalija kien ippublikat fi Frar 2010. L-offerta kella tagħlaq f'April. Il-kampanja hija ppjanata li tibda fis-sajf tal-2010 u tispicċa f'Novembru 2011. Is-Sottokomitat dwar it-Tkabbir ta' Konoxxenza

hadem fuq din il-parti tal-proġett. Il-kampanja ta' tkabbir ta' konoxxenza permezz tal-midja ser tiffoka fuq il-vjolenza domestika u l-importanza li l-vittmi tal-vjolenza domestika jipparteċipaw fid-dinja tax-xogħol. Il-messaġġ li ser jingħata lil dawk li jwettqu l-vjolenza kif ukoll lill-pubbliku in ġenerali ser ikun li l-vjolenza domestika ma tistax tiġi aċċettata.

Parti oħra tal-proġett huwa t-taħriġ għad-diversi professjonisti li jkollhom kuntatt mal-qasam tal-vjolenza domestika. Dawn jinkludu l-professjonisti legali, l-professjonisti fis-settur tas-saħħa, l-professjonisti edukattivi, l-haddiema soċjali u lill-konsulenti dwar l-impjiegi. It-taħriġ ser jiffoka fuq żewġ elementi prinċipali: li titkabbar is-sensitività dwar l-aspett tal-vjolenza domestika; u informazzjoni dwar kif jista' jinstab xogħol għal dawk li jkunu ssuperaw problemi ta' vjolenza domestika. L-aħħar sezzjoni ser tkun dwar it-tfassil ta' protokollu sabiex jigwidaw il-hidma bejn il-professjonisti fil-qasam tal-vjolenza domestika. It-taħriġ hu ppjanat li jsir f'Lulju 2010.

Sfortunatament l-amministratur tal-proġett irriżenja fl-aħħar ta' Jannar minhabba raġunijiet ta' saħħa. Sa tmien dan il-perjodu ta' rappurtar, kien għadu ma nstab hadd minfloku, minhabba diversi kjarifiki li ntalbu min-naħa tal-*Line Ministry*.

Għalkemm qed isiru diversi attivitajiet mill-proġett, il-*Grant Agreement* għadu ma ġiex iffirmat.